

ہفت روزہ

Siraj-ul-Haq Siddiqi

# خُلاصۃ الدین

زین العابدین رضی اللہ عنہ

شیخ الفقیہ حضرت مولانا محمد علی  
شیراز آبادی مدظلہ العالی

۱۵ رذی الحجہ ۱۳۷۶ھ

۳ جولائی ۱۹۵۸ء

قیمت ۵

یہ کتاب طبعاً و نجراً خدام الدین لاہور

Atiqul



# احادیث الرسول صلی اللہ علیہ وسلم

## کافر و مومن میں فرق

عَنْ جَابِرٍ قَالَ جَاءَتْ سُلَيْكَةُ إِلَى النَّبِيِّ صَلَّى اللَّهُ عَلَيْهِ وَسَلَّمَ وَهِيَ نَائِمَةٌ فَقَالُوا إِنَّ صَلَاحَكُمْ هَذَا امْتَلَأَ فَاصْبِرُوا لَهُ مِثْلًا قَالَ بَعْضُهُمْ إِنَّهُ نَائِمٌ وَقَالَ بَعْضُهُمْ إِنَّ الْعَيْنَ نَائِمَةٌ وَالْقَلْبَ يَقْظَانُ فَقَالُوا مِثْلًا كَمِثْلِ رَجُلٍ بَنَى حَارًا وَجَعَلَ فِيهَا مَاءً دُبَّةً وَبَعَثَ دَاعِيًا فَمَنْ أَجَابَ الدَّاعِيَ دَخَلَ الدَّارَ وَآكَلَ مِنَ الْمَادِيَةِ وَمَنْ لَمْ يُجِبِ الدَّاعِيَ لَمْ يَدْخُلِ الدَّارَ وَلَمْ يَأْكُلْ مِنَ الْمَادِيَةِ فَقَالُوا أَوَلَوْ هَالَهُ يَفْقَهُهَا قَالَ بَعْضُهُمْ إِنَّهُ نَائِمٌ وَقَالَ بَعْضُهُمْ إِنَّ الْعَيْنَ نَائِمَةٌ وَالْقَلْبَ يَقْظَانُ فَقَالُوا الدَّاعِيَ الْجَنَّةَ وَالْدَّاعِيَ مُحَمَّدٌ صَلَّى اللَّهُ عَلَيْهِ وَسَلَّمَ فَمَنْ أَطَاعَ مُحَمَّدًا فَقَدْ أَطَاعَ اللَّهَ وَمَنْ عَصَى مُحَمَّدًا فَقَدْ عَصَى اللَّهَ وَحُمِدَ فَرَّقَ بَيْنَ النَّاسِ رَوَاهُ الْبُخَارِيُّ

ترجمہ: جابر بیان کرتے ہیں کہ فرشتوں کی ایک جماعت نبی صلی اللہ علیہ وسلم کی خدمت میں حاضر ہوئی جبکہ آپ سو رہے تھے اور آپس میں باتیں کرنے لگی۔ چنانچہ ان میں سے بعض نے کہا کہ تمہارے اس دوست کے متعلق ایک مثال ہے۔ اس کو اس کے سامنے بیان کرو۔ دوسرے فرشتوں نے کہا۔ وہ تو سوتا ہے (بیان کرنے سے کیا فائدہ) ان میں سے بعض نے کہا۔ بیشک آنکھیں تو سو رہی ہیں لیکن دل جاگتا ہے۔ پھر اس نے کہا۔ اس شخص کی مثال اس شخص کی سی ہے جس نے گھر بنایا اور (لوگوں کو کھانا کھلانے کے لئے) دسترخوان چٹا۔ اور پھر لوگوں کو بلانے کے لئے آدمی کو بھیجا پس جس شخص نے اس بلانے والے کی بات کو مان لیا وہ گھر میں داخل ہو گیا اور دسترخوان سے کھانا کھا لیا۔ اور جس نے نہ مانا وہ نہ تو گھر میں داخل ہوا اور نہ دسترخوان سے کھانا کھایا۔ فرشتوں نے یہ مثال سن کر کہا۔ اس کی تاویل بیان کرو۔ تاکہ یہ شخص اس کو سمجھ لے (یہ سن کر) بعض فرشتوں نے کہا وہ تو سوتا ہے (بیان کرنے سے کیا فائدہ) دوسروں نے کہا۔ بیشک آنکھیں سوتی

ہیں اور قلب جاگتا ہے۔ پھر انہوں نے اس مثال کی تاویل بیان کی اور کہا گھر سے مراد تو جنت ہے اور بلانے والے سے مراد محمد صلی اللہ علیہ وسلم ہیں۔ پس جس شخص نے محمد صلی اللہ علیہ وسلم کی اطاعت کی اس نے اللہ کی اطاعت کی اور جس نے محمد کی نافرمانی کی اس نے اللہ کی نافرمانی کی۔ اور محمد فرق کرنے والے ہیں درمیان لوگوں کے مومن اور یہ فرق آپ کی اطاعت و نافرمانی سے ہو جاتا ہے۔ (بخاری)

عَنْ أَنَسٍ قَالَ جَاءَ ثَلَاثَةُ رَهْطٍ إِلَى النَّبِيِّ صَلَّى اللَّهُ عَلَيْهِ وَسَلَّمَ يَسْأَلُونَهُ عَنْ عِبَادَةِ النَّبِيِّ صَلَّى اللَّهُ عَلَيْهِ وَسَلَّمَ فَلَمَّا أَخْبَرُوا بِهَا كَانَهُمْ تَقَالِبُهَا فَقَالُوا أَيْنَ نَحْنُ مِنَ النَّبِيِّ صَلَّى اللَّهُ عَلَيْهِ وَسَلَّمَ وَقَدْ غَفَرَ اللَّهُ لَهُ مَا تَقَدَّمَ مِنْ ذَنْبِهِ وَمَا تَأَخَّرَ فَقَالَ أَحَدُهُمْ مَا أَنَا قَاصِي النَّبِيِّ أَبَدًا وَقَالَ الْآخَرُ إِنَّا أَصُومُ النَّهَارَ أَبَدًا وَلَا أَفْطِرُ وَقَالَ الْآخَرُ إِنَّا نَعْتَزِلُ النِّسَاءَ فَلَا أَتَزَوَّجُ أَبَدًا فَجَاءَ النَّبِيُّ صَلَّى اللَّهُ عَلَيْهِ وَسَلَّمَ إِلَيْهِمْ فَقَالَ أَنْتُمْ الَّذِينَ قُلْتُمْ كَذِبًا وَكَذَلِكَ مَا وَاللَّهِ إِنِّي لَا خَشْيَةَ لِلَّهِ وَالْقَسَمُ لَهُ لَكُنِّي أَصُومُ وَأَفْطِرُ وَأَصِلُّ وَأَرْقُدُ وَأَتَزَوَّجُ النِّسَاءَ فَمَنْ رَغِبَ عَنِّي سُدَّتْ عَلَيْهِ مَنَاجِي مُتَّفَقٌ عَلَيْهِ

ترجمہ: ان فرماتے ہیں کہ تین آدمی رسول اللہ صلی اللہ علیہ وسلم کی بیویوں کی خدمت میں اس لئے حاضر ہوئے کہ ان سے رسول اللہ صلی اللہ علیہ وسلم کی عبادت کا حال دریافت کریں۔ جب ان لوگوں کو آپ کی عبادت کا حال بتلایا گیا تو انہوں نے آپ کی عبادت کو کم خیال کر کے آپس میں کہا۔ رسول اللہ صلی اللہ علیہ وسلم کے مقابلہ میں ہم کیا چیز ہیں خدا نے تو ان کے اگلے پچھلے سارے گناہ معاف کر دیئے ہیں۔ (یہ سن کر ان میں سے) ایک نے کہا۔ میں اب ہمیشہ ساری رات نماز پڑھا کرونگا۔ دوسرے نے کہا اور میں دن کو ہمیشہ روزہ رکھا کرونگا۔ اور کبھی افطار نہ کرونگا۔ تیسرے نے کہا۔ میں عورتوں سے الگ رہوں گا اور

کبھی نکاح نہ کروں گا۔ (آپس میں یہی باتیں ہو رہی تھیں) کہ رسول اللہ صلی اللہ علیہ وسلم تشریف لے آئے۔ اور ان سے فرمایا کیا تم نے ایسا ایسا کہا ہے۔ تم کو معلوم ہونا چاہئے کہ میں تم سے زیادہ خدا سے ڈرتا ہوں۔ اور تم سے زیادہ تقویٰ کرتا ہوں۔ بایں ہمہ روزہ بھی رکھتا ہوں۔ اور افطار بھی کرتا ہوں۔ رات کو نماز بھی پڑھتا ہوں۔ اور سوتا بھی ہوں اور عورتوں سے نکاح بھی کرتا ہوں (یہی میرا طریقہ ہے) پس جو شخص میرے طریقہ سے اعراض کرے گا وہ مجھ سے نہیں ہے (یعنی جس نے میرے طریقہ کو پسند نہیں کیا وہ میری جماعت سے خارج ہے)

(بخاری و مسلم)  
(عَنْ أَبِي مُوسَى قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّمَا مِثْلِي وَمِثْلُ مَا بَعَثَنِي اللَّهُ بِهِ كَمِثْلِ رَجُلٍ أَتَى قَوْمًا فَقَالَ يَا قَوْمِ إِنِّي رَأَيْتُ الْجَيْشَ يُعَيِّنِي وَإِنِّي أَنَا الَّذِي يُرِي الْعُرْيَانَ فَالْجَاءَ الْفَجَاءُ فَأَطَاعَهُ طَائِفَةٌ مِنْ قَوْمِهِ فَأَذْبَحُوا فَأَنْطَلَقُوا عَلَى مَعَالِمِهِمْ فَتَجَرَّوْا وَكَذَّبَتْ طَائِفَةٌ مِنْهُمْ فَأَصْبَحُوا بِأَمْثَلِهِمْ فَصَبَّحَهُمُ الْجَيْشُ فَأَهْلَكَهُمْ وَاجْتَبَحَهُمْ فَذَلِكَ مِثْلُ مَنْ أَطَاعَنِي فَاتَّبَعَ مَا جِئْتُ بِهِ وَمِثْلُ مَنْ عَصَانِي وَكَذَّبَ مَا جِئْتُ بِهِ مِنَ الْحَقِّ مُتَّفَقٌ عَلَيْهِ

## اطاعت و نافرمانی کی ایک مثال

ابی موسیٰ کہتے ہیں فرمایا رسول اللہ صلی اللہ علیہ وسلم نے کہ میری اور اس چیز کی مثال جس کو عطا فرما کر خدا نے مجھ کو بھیجا ہے اس شخص کی سی ہے جو ایک قوم کے پاس آیا ہو اور اس سے کہا ہو کہ لے قوم میں نے اپنی آنکھوں سے ایک لشکر کو دیکھا ہے اور میں ایک لشکر (بے غرض) ڈرانے والا ہوں۔ پس تم کو چاہئے کہ تم اپنی نجات ڈھونڈو (ہاں اپنی) نجات تلاش کرو۔ پس اس کی قوم کے ایک گروہ نے تو اس کی اطاعت کر لی۔ اور راتوں رات آہستہ آہستہ نکل گیا اور نجات پالی اور ایک جماعت نے اس کی بات نہ مانی۔ اور وہ اپنے گھروں ہی میں رہی۔ صبح کو لشکر نے آکر اس کو پکڑ لیا اس کو مار ڈالا اور اس کی نسل کا خاتمہ کر دیا۔ پس یہی کیفیت ہے اس شخص کی جس نے میری اطاعت قبول کی اور جو احکام میں لایا ہوں ان کی پیروی کی اور یہی مثال ہے اس کی جس نے میری نافرمانی کی اور

م جو حق بات میں لے کر آیا ہوں اس کو نہ مانا (بخاری و مسلم)

# خمسف روزہ مالدین لاہور

جلد ۱ جمعۃ المبارک ۱۵ ارڈی الحجۃ ۱۳۷۸ھ مطابق ۴ جولائی ۱۹۵۸ء شمارہ

## ہماری پولیس

پاکستان بنے ہوئے تقریباً گیارہ سال ہونے والے ہیں۔ ہم بظاہر آزاد گو چکے ہیں لیکن ابھی تک ہم ذہنی طور پر بدستور غلام ہیں۔ وہی انگریز کا بنایا ہوا قانون ابھی تک ہمارے ملک میں رائج ہے۔ ہمارا تمدن انگریزی، ہمارے دفاتر کی زبان انگریزی ہماری تعلیم کا ذریعہ انگریزی زبان۔ اگرچہ انگریز خود چلا گیا۔ لیکن ہم اسی روش پر چل رہے ہیں جس پر وہ ہمیں چلا گیا تھا۔ قصہ کوتاہ دور غلامی کی بے شمار یادگار ہمارے اندر موجود ہیں۔ ان میں سے ایک سرکاری ملازمین کی ذہنیت ہے۔

انگریز کے نوے سالہ دور حکومت میں سرکاری ملازمین اپنے آپ کو شاہ لندن کا نائبہ سمجھتے تھے۔ اللہ ماشاء اللہ۔ ان کو عوام سے کوئی بھید ہی نہ تھی۔ اگرچہ سرکاری لغت ان کو پبلک سرونٹ (عوام کا خادم) کہا جاتا تھا۔ لیکن وہ اپنے آپ کو آقا اور مخدوم سمجھتے تھے۔ پاکستان کے جمہوریہ اسلامیہ بننے کے بعد تو اقتدار کی باگ ڈور کلکتہ عوام کے ہاتھ میں چلی گئی ہے۔ وہ جس شخص یا پارٹی کو چاہیں اختیار سوچ دیں۔ اور جس سے چاہیں پھین لیں۔ گویا وہ حاکم گر ہیں۔ اس لئے وہی حقیقی حاکم ہیں۔ ان حالات میں سرکاری ملازمین کی عوام سے بدسلوکی محکم کی حاکم سے بدسلوکی کے مترادف ہے۔

خیال تھا کہ شاید آزادی کے بعد سرکاری ملازمین کی یہ ذہنیت بدل جائیگی۔ لیکن ملک اور قوم کی بدقسمتی ہے کہ ابھی تک اس میں کوئی تبدیلی رونما نہیں ہوئی۔ اس میں چھوٹے بڑے کی کوئی تمیز نہیں ایک محلہ میں اگر سرکاری محکمہ کا کوئی چپڑاسی اور دوسرے محلہ میں ڈپٹی سپرنٹنڈنٹ پولیس رہتا ہے تو باقی محلہ والوں سے دونوں

کے سلوک میں کوئی فرق نہ ہوگا۔ اللہ ماشاء اللہ۔ آج ہم پولیس کے رویہ کے متعلق کچھ عرض کرنا چاہتے ہیں۔ پولیس کو امن بحال رکھنے کے لئے قانوناً وسیع اختیارات حاصل ہیں۔ اس لئے وہ عوام پر ناجائز غلبہ جمانے میں دوسرے سرکاری ملازمین سے زیادہ ممتاز ہے۔ پولیس کا معمولی ملازم فون سے کم نہیں۔ خدا بلائے اور کوئی نہ چلائے تو کوئی حرج نہیں۔ لیکن پولیس کا سپاہی بلائے اور کوئی نہ چلائے تو اس کی سرپرست وہ گت بنتی ہے کہ دیکھنے والے حیران رہ جاتے ہیں۔ روزانہ اس قسم کے واقعات شاہراہوں اور بازاروں میں دیکھنے میں آتے ہیں کہ پولیس والے جس کو چاہتے ہیں پکڑ کر مارنے لگتے ہیں۔

لاہور کا شاہی قلعہ ہمارے دور غلامی کی بدترین یادگار ہے۔ اس میں باز پرس کرنے کے لئے جو بیکس انسان پہنچا دیا گیا، اس کی مجال نہیں کہ وہ اقبال جرم نہ کرے۔ پولیس کی خفیہ مار دنیوی سزاؤں میں شاید بدترین سزا ہے۔ اس لئے بے گناہ بھی قید و بند کی سزا کو اس پر ترجیح دیتے ہیں۔ یہی وجہ ہے کہ وہ جلد ہی اقبال جرم کر لیتے ہیں۔ ہمارا برسرِ اقتدار طبقہ انگریز کو اپنا مقتدا مانتا ہے۔ اور اس کی ہر ادا پر دل و جان سے فدا ہے۔ کیا انگریز کے ملک میں بھی پولیس عوام سے اسی طرح بدسلوکی کرتی ہے؟ اگر اس کا جواب نفی میں ہے تو پھر ہمارے ہاں ایسا کیوں ہوتا ہے؟

پولیس امن بحال رکھنے کی ذمہ دار ہے اس مقصد کے لئے اس کو وسیع اختیارات حاصل ہیں۔ ہمیں افسوس ہے یہ لکھنا پڑتا ہے۔ کہ وہ ان اختیارات کو امن بحال رکھنے کی بجائے امن پسند شہریوں کو

بے عزت کرنے میں استعمال کرتی ہے۔ امن دشمن عناصر سے تو پولیس خود ڈرتی ہے۔ پولیس کی ہرگز یہ ڈیوٹی نہیں کہ وہ ہر مقدمہ کو کامیاب بنانے کے لئے جھوٹے سچے گواہ پیدا کرے۔ ان کی ڈیوٹی یہ ہے کہ مقدمہ کے اصل واقعات عدالت کے سامنے پیش کر دیں۔ اس کے بعد یہ عدالت کا کام ہے کہ وہ ملزم کو سزا دے یا بری کر دے۔ لیکن ہماری پولیس کا باوا آدم ہی نرالا ہے۔ وہ سمجھتی ہے کہ اگر مقدمہ کامیاب نہ ہوا تو یہ اس کی توہین ہے۔ یہ ساری باتیں دور غلامی کی یادگار ہیں۔ ایک آزاد ملک کی پولیس کے ہرگز شایان شان نہیں۔ ہماری پولیس ہمارا گرانمایہ سرمایہ ہے جس کی حفاظت ہمارا اولین فرض ہے۔ اس کی حفاظت کے لئے ضروری ہے کہ کتاب سنت کی روشنی میں اس کی تربیت کی جائے۔

ہماری راستے میں سرگودھا پولیس ٹریننگ اسکول کے ساتھ ساتھ ایک تربیت گاہ بھی ان کے دلوں کو کتاب و سنت کے نور سے منور کیا جائے۔ تاکہ اس کی روشنی میں وہ ملک میں امن قائم کرنے کے ہر ممکن کوشش کریں۔ دوسرے حکام کو بھی وقتاً فوقتاً اس تربیت گاہ میں بھیجا جائے۔ ملک کے مقتدر علماء اور صوفیاء اس تربیت میں استاد مقرر کئے جائیں۔ ہمیں امید ہے کہ تربیت حاصل کرنے کے بعد ہمارے انتظامیہ اور عدلیہ ملک میں عدل و انصاف کی ان روایات کو جنم دینگی۔ جو ساری دنیا کے لئے قابل تقلید نمونہ ہوگی۔ اللہ تعالیٰ ہماری حکومت کو کتاب سنت کی روشنی میں پاکستان کو صحیح معنوں میں پاکستان بنانے کی توفیق عطا فرمائے۔ آمین یا اللہ العالمین۔

## حکومت کے خلاف مقتدا کی بھرمار

حکومت کے افسر خود قانون دان ہوتے ہیں وہ سالہا سال تک حکومت کی قانونی مشینری کو چلانے کی ذمہ داری اٹھاتے ہیں۔ ابتدا میں وہ عدالت کی کرسی پر فائز رہ کر معمولی مقدمات میں فیصلہ جات صادر کرتے ہیں۔ بعد ازاں ڈسٹرکٹ مجسٹریٹ اور سیشن جج بن کر اپیلوں اور سنگین مقدمات کی سماعت کرتے ہیں۔

وزراء کی اکثریت بھی قانون دان ہوتی

# مسلمان سے خطاب

(از جناب طالب سہالوی)

اٹھ مسلمان تیرا دنیا کر رہی ہے انتظار  
تیری ہیبت لہر جاتے تھے باطل کے محل  
کتنی درد انگیز ہے کشمیریوں کی داستان  
ملک کی خاطر ہوتے قرباں وہاں لاکھوں اں  
کر کے حاصل جنت کشمیر کو اے مسلمان  
الجزائر میں بھی ہے ظلم و ستم اب تک روا  
اب سنبھل جا ورنہ مٹ جائیگا اے نادان تو  
جذبہ ایمان تیرا کیوں جوش میں آتا نہیں  
شرم کر اور دیکھ لے توبیرت اسلاف کو  
آہیں مظلوموں کی آخر رنگ لائیں گی ضرور  
دین احمد پر تو اپنی جان کو کر دے نثار  
تیری قوت دیکھ کر لرزاں تھا ہر اک شہسوار  
ہو رہے ہیں کفر کے ہاتھوں منطالم کا شکار  
زندہ کر دی تھی جنہوں نے کربلا کی یاد گار  
اپنے جوہر کو تو کر دے برہمن پر آشکار  
خواب غفلت سے تو ہو بیدار اے غفلت شعرا  
وقت یہ پھر یاد آئے گا تجھے غفلت شعار  
کیا نہیں ہے آج تجھ کو اپنے دل پر اختیار  
کیا یہی کچھ ہے مسلمان تیری غیرت کا شعرا  
دیکھنا پھر آئے گی اُجڑے گلستاں میں بہا

ہاتھ میں شمشیر لے طالب تو میداں میں نکل

حامی و ناصر رہے گا پھر تیرا پروردگار





بِسْمِ اللّٰهِ الرَّحْمٰنِ الرَّحِیْمِ

خطبہ یوم الجمعہ ۸ رذی الحجہ ۱۳۷۷ھ مطابق ۲۷ جون ۱۹۵۸ء

# آج کے مضمون کے تین حصے ہیں

پہلا۔ انسان کے لئے یہ جہان امتحان گاہ ہے۔

دوسرا۔ امتحان کا لازمی نتیجہ ہے۔ کوئی کامیاب اور کوئی قبیل

نابلسرا۔ نتیجہ کا علم قبر میں داخل ہوتے ہی ہو جائیگا۔ اگر قبر بہشت کا باغ بنا دی گئی تو کامیاب ہوتے۔ اور اگر قبر دوزخ کا گرہا بنا دی گئی تو ناکامیاب ہوتے۔

(از جناب شیخ التفسیر حضرت مولانا احمد علی صاحب جامع مسجد شیرانوالہ دروازہ لاہور)

ان مذکورۃ الصدقینوں حصوں کو علیحدہ علیحدہ عرض کیا جائے گا۔

پہلا حصہ

انسان کے لئے یہ جہان امتحان گاہ ہے

ثبوت اول

(تَبَارَكَ الَّذِي بِيَدِهِ الْمَلَكُوتُ وَهُوَ عَلَى كُلِّ شَيْءٍ قَدِيرٌ ۝ الَّذِي خَلَقَ الْمَوْتَ وَالْحَيٰوةَ لِيَبْلُوَكُمْ اَيْسَرًا اَمْ اَحْسَنَ عَمَلًا ۚ وَهُوَ الْعَزِيزُ الرَّحْمٰنُ)

سورہ الملک رکوع ۱۱ پارہ ۱۹

ترجمہ۔ وہ ذات بابرکت ہے۔ جس کے ہاتھ میں سب حکومت ہے اور وہ ہر چیز پر قادر ہے۔ جس نے موت اور زندگی کو پیدا کیا۔ تاکہ تمہیں آزمائے۔ کہ تم میں کس کے کام اچھے ہیں۔ اور وہ غالب بخشنے والا ہے۔

حاصل

یہ نکلا کہ دنیا میں موت و حیات کا سلسلہ انسان کے امتحان کے لئے چل رہا ہے۔ تاکہ ہر انسان کے متعلق یہ پتہ لگ سکے کہ کون شخص رضاء الہی کے مطابق زندگی بسر کرتا ہے اور کون سرکش ہو کر خود مختار بن جاتا ہے۔ اللہ لا تجعلننا منہ

ثبوت دوم

(اَلْاٰخِرَیْنِیْمَۃُ اَلْمَا خْلَقْنٰکُمْ عِبَادًا وَّاَنْتُمْ اِلَیْنَا لَا تُرْجِعُوْنَ ۝ سورہ المؤمنون رکوع ۱۱ پارہ ۱۱)

ترجمہ۔ سو کیا تم یہ خیال کرتے ہو کہ ہم نے تمہیں نکلا پیدا کیا ہے۔ اور یہ کہ تم ہمارے

پاس لوٹ کر نہیں آؤ گے۔

حاشیہ شاہ عبدالقادر صاحب

”یعنی دنیا میں تو نیکی اور بدی کا اثر نہیں ملتا۔ اگر دوسرا دن نہ ہو بدلے کا۔ تو یہ سب کھیل تھا۔“

حاصل

یہ نکلا کہ انسان نکلا اور بیکار پیدا نہیں کیا گیا۔ بلکہ اس کے پیدا کئے جانے کے بعد دیکھنا تو یہ ہے۔ کہ کون ان میں سے وفادار اور فرمانبردار رہا۔ اور کس نے بغاوت و سرکشی کی۔

ثبوت سوم

(اَمْ حَسِبْتُمْ اَنْ تُتْرَکُوْا وَاَلَمْ یَعْلَمِ اللّٰهُ الَّذِیْنَ جَعَلُوْا مِنْکُمْ وَاَلَمْ یَخْلُقْکُمْ وَاَمِنْ دُوْنِ اللّٰهِ وَاَلَمْ یَرْسُوْلِهِمْ وَلَا الْمُؤْمِنِیْنَ وَیَعْلَمُ اللّٰهُ خَیْرًا مِّمَّا تَعْمَلُوْنَ)

سورہ التوبہ رکوع ۱۱ پارہ ۱۱

کیا تم یہ خیال کرتے ہو کہ چھوڑ دیئے جاؤ گے۔ حالانکہ ابھی اللہ نے ایسے لوگوں کو مجزا ہی نہیں کیا۔ جنہوں نے تم میں سے جہاد کیا۔ اور اللہ اور اس کے رسول اور مومنوں کے سوا کسی کو دلی دوست نہیں بنایا۔ اور اللہ تمہارے سب کاموں سے باخبر ہے۔

حاصل

یہ نکلا۔ کہ کیا تمہارا یہ خیال ہے کہ اللہ

تعالیٰ تم سے امتحان لئے بغیر تمہیں چھوڑ دے گا۔ اگرچہ اللہ تعالیٰ تو ہر شخص کو امتحان لینے سے پہلے بھی جانتا ہے کہ یہ شخص کس قسم کا ہے۔ ہاں امتحان کے بعد ہر شخص کو علم ہو جاتا ہے۔ کہ یہ شخص کھرا مسلمان ہے یا کھوٹا۔ کہ تکلیف آئی اور اسلام سے کنارہ کش ہو گئے۔

ثبوت چہارم

(اَمْ حَسِبْتُمْ اَنْ تُدْخَلُوْا الْجَنَّةَ وَکُمْ لَا یُؤْتٰکُمْ مِّثْلُ الَّذِیْنَ خَلَوْا مِنْ قَبْلِکُمْ مَّسْتَهْمًا ۝ الْاَنْسَاءُ وَالصَّیْرُ اَعْدُوْا لِرِجَالٍ حَتّٰی یَقُوْلَ الرَّسُوْلُ وَالَّذِیْنَ اٰمَنُوْا مَعَهُ ۝ مَتٰی نَضَرُ اللّٰهُ اِلَآ اِنَّ نَضَرُ اللّٰهُ قَرِیْبٌ ۝)

سورہ البقرہ رکوع ۲۱ پارہ ۱۱

ترجمہ۔ کیا تم خیال کرتے ہو کہ جنت میں داخل ہو جاؤ گے۔ حالانکہ تمہیں وہ (حالات) پیش نہیں آئے۔ جو ان لوگوں کو پیش آئے۔ جو تم سے پہلے ہو گزرے ہیں۔ انہیں سختی اور تکلیف پہنچی۔ اور ہلا دیئے گئے۔ یہاں تک کہ رسولؐ اور جو اس کے ساتھ ایمان لائے تھے۔ بول اٹھے۔ کہ اللہ کی مدد کب ہوگی۔ سنو۔ بیشک اللہ کی مدد قریب ہے۔

حاصل

یہ نکلا کہ جس طرح پہلے اللہ تعالیٰ کے نیک بندوں سے امتحان لئے گئے تھے اسی طرح تمہیں بھی تکلیفوں میں مبتلا کر کے امتحان لیا جائے گا۔ تاکہ لوگوں پر یہ چیز واضح ہو جائے کہ کون کھرا مسلمان ہے اور کون کھوٹا ہے۔

ثبوت پنجم

(اَحْسِبِ النَّاسَ اَنْ یُّتْرَکُوْا اَنْ یَّقُوْلُوْا اٰمَنَّا وَهُمْ لَا یَفْقَهُوْنَ ۝ وَلَقَدْ فَتَنَّا الَّذِیْنَ مِنْ قَبْلِہُمْ عَلٰی عِلْمِیْنِ اللّٰهِ الَّذِیْنَ صَدَقُوْا وَلَیْسَ لَیْلِ الَّذِیْنَ ۝)

سورہ العنکبوت رکوع ۱۱ پارہ ۱۱

ترجمہ۔ کیا لوگ خیال کرتے ہیں کہ یہ کہنے سے کہ ہم ایمان لائے ہیں۔ چھوڑ دیئے جائیں گے۔ اور ان کی آزمائش نہیں کی جائے گی۔ اور جو لوگ ان سے پہلے گزر چکے ہیں۔ ہم نے انہیں بھی آزمایا تھا۔ سو اللہ انہیں ضرور معلوم کرے گا۔ جو سچے ہیں۔ اور ان کو بھی جو جھوٹے ہیں۔

حاضری سے انکار کرنے کے باعث اللہ تعالیٰ کی بارگاہ میں ان کا کوئی عمل قبول نہیں ہوا۔ اور وہ دنیا سے بالکل نامراد ہو کر گئے ہیں۔

### تیسرا اعلان

(وَاصْحَبِ الشِّمَالِ مَا آصْحَبِ الشِّمَالِ  
فِي سَمُومٍ وَحَمِيمٍ وَظِلٍّ مِّنْ يَّحْمُومٍ ۝  
لَا بَارِدٌ وَلَا كَرِيمٌ ۝ اَتَمَّكَ كَانُوا قَبْلَ ذٰلِكَ  
مُتَرَفِّفِينَ ۝ وَكَانُوا يَصْرَوْنَ عَلَى الْخُنْثِ  
الْعَظِيمِ ۝ وَكَانُوا يَقُولُونَ ۝ اَيْدِئَا مِثْنَا  
وَكَتَاتِرَا بَا ۝ وَعِظَامًا ۝ اِنَّا لَمَبْعُودُونَ ۝  
اَوَا بَا ۝ اَوَا ۝ اَوَا ۝ (سورہ الواقعہ رکوع ۱۲ پارہ ۱۷)  
ترجمہ۔ اور بائیں والے کیسے بُرے ہیں۔ بائیں والے  
وہ لوگوں اور کھولتے پانی میں ہوں گے۔ اور  
سیاہ دھوئیں کے سایہ میں جو نہ ٹھنڈا ہوگا  
نہ راحت بخش۔ بیشک وہ اس سے پہلے  
خوشحال تھے۔ اور بڑے گناہ (مشرک) پر  
اصرار کیا کرتے تھے۔ اور کہا کرتے تھے۔  
کیا جب ہم مرجائیں گے۔ اور مٹی اور  
ہڈیاں ہو جائیں گے۔ تو کیا ہم پھر اٹھائے  
جائیں گے۔ اور کیا ہمارے اگلے باپ دادا بھی  
حاصل

یہ نکلا۔ کہ انہیں خلاف مرضی الہی عقائد  
باطلہ کے باعث دوزخ کا ٹھکانا ملا ہے۔  
اللہ تعالیٰ ہمیں اپنی مرضی کے خلاف  
کرنے سے بچائے۔ اور خیالات اور اعمال  
کو اس کی رضا کے سانچے میں ڈھلنے  
کی توفیق عطا فرمائے۔ آمین یا الہ العالمین۔

### چوتھا اعلان

(وَالَّذِينَ يَنْقُضُونَ عَهْدَ اللَّهِ مِنْ بَعْدِ  
مِيثَاقِهِ وَيَقْطَعُونَ مَا أَمَرَ اللَّهُ بِهِ أَنَّ  
يُوصَلَ وَيُفْسِدُونَ فِي الْأَرْضِ أُولَٰئِكَ  
لَهُمُ الْعَذَابُ وَلَهُمْ سَوْآتُ الدَّارِ ۝

سورہ الرعد رکوع ۳۳ پارہ ۱۳

ترجمہ۔ اور جو لوگ اللہ کا عہد منسوخ کرنے  
کے بعد توڑتے ہیں۔ اور اس چیز کو توڑتے  
ہیں۔ جسے اللہ نے جوڑنے کا حکم فرمایا ہے  
اور ملک میں فساد کرتے ہیں۔ ان کے  
لئے لعنت ہے۔ اور ان کے لئے بُرا  
گھر ہے۔

### تنبیہ شدید

میرے تمام مسلمان بھائی بہنوں کو  
مذکورہ صدر اعلان کو غور سے پڑھنا  
چاہئے۔ اور اپنے خیالات اور اپنے اعمال

سورہ الرعد رکوع ۳۳ پارہ ۱۳

ترجمہ۔ وہ لوگ جو ایمان لائے اور ان  
کے دلوں کو اللہ کی یاد سے تسکین ہوتی  
ہے۔ خبردار اللہ کی عباد ہی سے دل تسکین  
پاتے ہیں۔

### فیل ہونے والے

### پہلا اعلان

(أَفَحَسِبَ الَّذِينَ كَفَرُوا أَن يَتَّخِذُوا عِبَادِي  
مِنْ دُونِ آلِهَاتِهِمْ أَتَأْتُوا بِنَا حَافِظِينَ  
لَهُمْ ۝ (سورہ الکہف رکوع ۱۲ پارہ ۱۷)  
ترجمہ۔ پھر کافر کیا خیال کرتے ہیں کہ  
میرے سوا میرے بندوں کو اپنا کار ساز  
بنا لیتے۔ بیشک ہم نے کافروں کے لئے دوزخ  
کو حمانی بنایا ہے۔

### حاصل

یہ نکلا کہ جن لوگوں نے بندگی کا تعلق اللہ  
تعالیٰ کے سوا دوسروں سے رکھا۔ ان  
بد نصیبوں کی یہ سزا ہے۔ اللہ لا تجعلنا منهم

### دوسرا اعلان

(قُلْ هَلْ نُنَبِّئُكُمْ بِالْأَخْسَرِينَ أَعْمَالًا  
الَّذِينَ يُبْذَلُونَ فِي الْحَيَاةِ الدُّنْيَا يُدْرِكُهُمُ  
يَحْسَبُونَ أَنَّهُمْ مُجْتَنِبُونَ سُوءًا ۝ أُولَٰئِكَ  
الَّذِينَ كَفَرُوا بِآيَاتِ رَبِّهِمْ وَلِقَائِهِمْ فَجُتِلَتْ  
أَعْمَالُهُمْ كُلًّا وَقِيمَهُمْ يَوْمَ الْقِيَامَةِ ۝ وَنَا  
ذٰلِكَ جَزَاءُ هُمُ جَهَنَّمَ بِمَا كَفَرُوا وَتَوَخَّوْا  
آيَاتِي وَرُسُلِي هَٰذِهِ ۝

سورہ الکہف رکوع ۱۲ پارہ ۱۷

ترجمہ۔ کہو۔ کیا میں نہیں بتاؤں جو اعمال  
کے لحاظ سے بالکل خسارے میں ہیں۔ وہ جن  
کی ساری کوشش دنیا کی زندگی میں کھوئی  
گئی۔ اور وہ خیال کرتے ہیں۔ کہ بیشک  
وہ اچھے کام کر رہے ہیں۔ یہ وہی لوگ  
ہیں جنہوں نے اپنے رب کی نشانیوں کا  
اور اس کے روبرو جانے کا انکار کیا ہے۔  
پھر ان کے سارے اعمال ضائع ہو گئے۔  
اور ہم ان کے لئے قیامت کے دن کوئی  
دن قائم نہیں کریں گے۔ یہ سزا ان کی جہنم  
ہے۔ اس لئے کہ انہوں نے کفر کیا۔ اور میری  
آیتوں اور میرے رسولوں کا مذاق بنایا تھا۔

### حاصل

یہ ہے کہ وہ بد نصیب لوگ یہ خیال  
کرتے رہے کہ ہم نیک کام کر رہے ہیں حالانکہ  
اللہ تعالیٰ کے احکام سے انکار کرنے اور  
قیامت کے دن کی اللہ تعالیٰ کی بارگاہ میں

### پانچوں کا خلاصہ

اللہ تعالیٰ کی طرف سے جن پانچ  
آزمائش کے واقعات کا ذکر آپ سُن چکے ہیں۔  
ان سب کا حاصل یہی ہے کہ اللہ تعالیٰ نے آپ  
پہلے جو اللہ تعالیٰ کے بندے تھے ان سے اللہ تعالیٰ  
نے امتحان لیا تھا اسی طرح رسول اللہ صلی اللہ  
علیہ وسلم کی اُمت سے بھی امتحان لے گا۔

### دعا

پہلی چیز تو یہ ہے کہ اللہ تعالیٰ  
ہمیں امتحان سے مستثنیٰ فرما دے۔ اور  
اگر لینا ہی ہے تو پھر محض اپنے فضل  
کرم سے ہمیں امتحان میں استقامت عطا  
فرمائے۔ آمین یا الہ العالمین

### دوسرا حصہ

کوئی کامیاب اور کوئی فیل  
کامیاب ہونے والے

### پہلا اعلان

(رَأَى الَّذِينَ آمَنُوا وَعَمِلُوا الصَّالِحَاتِ كَانَتْ  
لَهُمْ جَنَّاتُ الْفِرْدَوْسِ نُزُلًا ۝ خَالِدِينَ فِيهَا  
لَا يَنْبَغُونَ عَنْهَا جُلًّا ۝

سورہ الکہف رکوع ۱۲ پارہ ۱۷

ترجمہ۔ بیشک جو لوگ ایمان لائے۔ اور  
اچھے کام کئے۔ ان کی حمانی کے لئے فردوس  
کے باغ ہونگے۔ ان میں ہمیشہ رہیں گے۔ وہاں  
سے جگہ بدلنی نہ چاہیں گے۔

### دوسرا اعلان

(وَاصْحَبِ الْيَمِينِ مَا آصْحَبِ الْيَمِينِ ۝  
فِي سَمُومٍ وَحَمِيمٍ وَظِلٍّ مِّنْ يَّحْمُومٍ ۝  
مُسَدَّدٍ ۝ وَمَاءٌ مَّسْكُوبٍ ۝ وَكَأَنَّهُمْ كُنُودٌ  
لَّا مَقْطُوعَةٌ وَلَا مَذْمُومَةٌ ۝ وَفَرَسٌ مُّزَوَّجَةٌ  
الْحَمْدُ سورہ الواقعہ رکوع ۱۲ پارہ ۱۷

ترجمہ۔ اور دائیں والے کیسے اچھے ہونگے۔  
دائیں والے وہ بے کانٹے کی بیروں میں ہونگے۔  
اور گتے ہوئے کیلوں۔ اور لمبے سائیل میں۔  
اور پانی کی آبشاروں میں۔ اور با افراط میوے  
میں جو نہ کبھی منقطع ہونگے اور نہ ان میں  
روک ٹوک ہوگی۔ اور اونچے فرشوں میں۔ الخ

### تیسرا اعلان

(رَأَى الَّذِينَ آمَنُوا وَتَطْمَئِنُّ قُلُوبُهُمْ بِذِكْرِ اللَّهِ  
أَلَا بِذِكْرِ اللَّهِ تَطْمَئِنُّ الْقُلُوبُ ۝ الَّذِينَ آمَنُوا  
وَعَمِلُوا الصَّالِحَاتِ طُوبَىٰ لَهُمْ وَحَسَنُ مَا يَأْتِي



باپ کی دل آزاری کرنے والوں کے لئے  
دوزخ کا وعید سنایا جاسکتا ہے۔ اللہ  
لا تجعلنا منہم

### تیسری

خرابی جس کی بنا پر انسان پر اللہ تعالیٰ  
کی لعنت پڑتی ہے۔ وہ زمین میں فساد مچیلاتا  
ہے۔ قرآن مجید میں مفسدین کے جو نمونے  
پیش کئے گئے ہیں۔ وہ ملاحظہ ہوں۔ تاکہ  
ان بُرے نمونوں کے نفی قدم پر چلنے سے  
ہمیں بچائے۔ اور لعنت الہی کے مستحق  
نہ ہونے پائیں۔

### پہلا نمونہ

رَأَىٰ فِرْعَوْنُ عَلَاقَ فِي الْأَرْضِ جَنِّ وَجَعَلَ أَهْلُهَا  
شِبَعًا يَسْتَضْعِفُ طَائِفَةً مِنْهُمْ يُذِخُّ  
أَبْنَاءَهُمْ وَيَسْتَحْيِي نِسَاءَهُمْ إِنَّهُ كَانَ  
مِنَ الْمُفْسِدِينَ (سورہ القصص رکوع بارہ)  
ترجمہ۔ بیشک فرعون زمین پر سرکش ہو گیا  
تھا۔ اور وہاں کے لوگوں کے کئی گروہ کر بیٹھے  
تھے۔ ان میں سے ایک گروہ کو کمر مور  
کر رکھا تھا۔ ان کے لڑکوں کو قتل کرتا  
تھا۔ اور ان کی لڑکیوں کو زندہ رکھتا تھا۔  
بیشک وہ مفسدوں میں سے تھا۔

### حاشیہ شیخ الاسلام

حضرت مولانا شبیر احمد صاحب عثمانی  
رحمۃ اللہ علیہ اس آیت پر تحریر فرماتے  
ہیں۔ "جس طرح حضرت موسیٰ علیہ السلام  
کے ذریعہ سے اللہ تعالیٰ نے بنی اسرائیل  
کو باوجود کمزوری کے فرعون کی طاقت کے  
مقابلہ میں منصور و کامیاب کیا۔ ایسے ہی  
مسلمان جو فی الحال کلمہ میں قلیل اور ضعیف  
ناتواں نظر آتے ہیں۔ اپنے بیشتر طاقتور  
حریفوں کے مقابلہ پر کامیاب ہونگے۔ یعنی  
مصر میں قبطی بھی آباد تھے۔ جو فرعون کی  
قوم تھی۔ اور سبطی بھی جو بنی اسرائیل کہلاتے  
تھے۔ لیکن فرعون ظلم و تکبر کی راہ سے  
بنی اسرائیل کو پیٹنے اور ابھرنے نہیں دیتا  
تھا۔ گویا سب قبطی آقا بنے ہوئے تھے  
اور پیغمبروں کی اولاد بنی اسرائیل کو اپنا  
غلام بنا رکھا تھا۔ ان سے ذیل کام ادا  
بیگاریں لیتے اور کسی طرح اس قابل ہونے  
دیتے کہ ملک میں کوئی قوت و وقعت  
حاصل کریں۔ کہتے ہیں۔ فرعون نے کوئی  
خواب دیکھا تھا۔ جس کی تعبیر کاہنوں نے  
یہ دی۔ کہ کسی اسرائیلی کے ہاتھ سے تیری

ترجمہ جبرین مطعم سے روایت ہے۔ کہا  
رسول اللہ صلی اللہ علیہ وسلم نے فرمایا کہ  
بہشت میں قطع رحمی کرنے والا داخل نہیں  
ہوگا۔ قطع رحم کی تفصیل سطور بالا میں  
پیش کر چکا ہوں۔

### ۲

عَنْ عَبْدِ اللَّهِ بْنِ عَمْرٍو قَالَ قَالَ رَسُولُ اللَّهِ  
صَلَّى اللَّهُ عَلَيْهِ وَسَلَّمَ مِنَ الْكَافِرِ شَرُّهُ  
الرَّجُلُ وَالِدَيْهِ قَالُوا يَا رَسُولَ اللَّهِ  
وَهَلْ يَشْتَمُ الرَّجُلُ وَالِدَيْهِ قَالَ نَعَمْ  
يَكُفُّ أَمَّا الرَّجُلُ فَيَكُفُّ أَبَاهُ وَيَكُفُّ  
أُمَّهُ فَيَكُفُّ أُمَّهُ مَتَقَنَّ عَلَيْهِ

ترجمہ۔ عبد اللہ بن عمرو سے روایت ہے  
کہا رسول اللہ صلی اللہ علیہ وسلم نے فرمایا۔  
کسی آدمی کا اپنے ماں باپ کو گالیاں دینا  
کبیرہ گناہوں میں سے ہے۔ انہوں نے  
عرض کی یا رسول اللہ آیا آدمی اپنے ماں  
باپ کو بھی گالیاں دے سکتا ہے۔ آپ  
نے فرمایا۔ ہاں یہ شخص کسی انسان کے  
باپ کو گالیاں دیگا پھر وہ اس کے باپ  
کو گالیاں دیگا۔ اور اس کی ماں کو گالیاں  
دے گا۔ پھر وہ اس کی ماں کو گالیاں دیگا۔  
حاصل

دوسرے کے ماں باپ کو گالیاں دے کر  
اپنے ماں باپ کو گالیاں دلانے کا جرم اصل  
اس نے خود کیا ہے۔ اور ماں باپ کی  
بے عزتی کرنا یہ بھی قطع رحمی ہے۔

### تیسرا

عَنْ عَبْدِ اللَّهِ بْنِ أَبِي أُوَيْسٍ قَالَ سَمِعْتُ  
رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ  
لَا تَنْزِلُ الرَّحْمَةُ عَلَى قَوْمٍ فِيهِمْ قَاطِعٌ رَحِمٍ

رواہ البیہقی فی شعب الایمان

ترجمہ۔ عبد اللہ بن ابی اوفی سے روایت  
ہے۔ کہا میں نے رسول اللہ صلی اللہ علیہ  
وسلم سے سنا ہے۔ آپ نے فرمایا اس  
قوم پر اللہ تعالیٰ کی رحمت نازل نہیں  
ہوتی۔ جس میں قطع رحمی کرنے والا ہو۔

### مثلاً

ایک شخص اپنے ماں باپ کا نافرمان ہے۔  
ان کے دل سے اس کے حق میں بددعا  
نکل رہی ہے یا مثلاً ماں باپ بوڑھے  
ہیں اور نادار بھی ہیں۔ اور بیٹا آموہ  
اور دولت مند ہے۔ مگر والدین کی کوئی خدمت  
نہیں کرتا۔ اور ان کے دلوں سے اس  
کے حق میں بددعا نکل رہی ہیں۔ اسی  
قسم کی اور صورتیں بھی ہیں۔ جن میں ماں

کو اس اعلان کی روشنی میں دیکھنا چاہئے۔  
کہ کہیں ہم تو اس زد میں نہیں آ رہے  
اس آیت میں تین خرابیاں ذکر کی گئی ہیں  
جن کی بناء پر لعنت کا اعلان کیا گیا ہے۔

### پہلی

اللہ تعالیٰ سے بندگی کا عہد کر کے  
اسے توڑتے ہیں۔ مثلاً ہر کلمہ گو پر (مرد  
ہو یا عورت) بندگی کا اظہار کرنے کے  
لئے روزانہ پانچ وقت کی نماز فرض ہے۔  
پھر اندازہ لگائیے کہ بندگی کی اس شرط  
کو پورا کرنے والے کتنے مسلمان ہیں۔  
جہاں تک میرا اندازہ ہے۔ ہر سو میں  
سے دس فی صدی بھی مسلمان نمازی نہیں  
ہیں۔ بندگی کے فرائض میں سے دوسرا  
فرض روزہ ہے۔ میرا خیال ہے۔ رمضان  
مشریف میں پچاس فی صدی بھی روزہ دار  
نہیں ہوتے۔ تیسرا فرض زکوٰۃ ہے۔ جہاں  
تک میرا اندازہ ہے۔ معمولی مال و دولت  
کے مالک مسلمانوں سے قطع نظر کر لی جاتے  
اور بڑے سرمایہ داروں پر نگاہ ڈالی جاتے  
جن کے لاکھوں روپے بینکوں میں جمع  
ہیں۔ ان میں سے کتنے ایسے ہیں۔ کہ  
ہر سال اپنے روپے کا حساب کر کے زکوٰۃ  
ادا کرتے ہیں۔ میرے خیال میں دس فی صدی  
بھی ایسے سرمایہ دار نہیں ملیں گے جو بینکوں  
کے سرمایہ کی زکوٰۃ نکالتے ہوں

### دوسری

جس چیز کے ملانے کا اللہ تعالیٰ نے  
حکم دیا ہے اسے توڑتے ہیں۔ یعنی شہر داروں  
سے حسن سلوک کرنے کا جو حکم دیا گیا  
ہے اس کی پرواہ نہیں کرتے۔ بلکہ اس  
کے خلاف ان سے بدسلوکی کا برتاؤ کرتے  
ہیں۔ بجائے اس کے کہ ان کی عزت  
کریں۔ بے عزتی کرتے ہیں۔ بجائے اس  
کے کہ ان سے نرمی کریں سختی کرتے  
ہیں۔ بجائے اس کے ان سے دُعائیں  
لیں۔ بدسلوکی کر کے بددعا لیتے ہیں۔

### ایسے لوگوں کے حق میں

### دربار نبوی کے فیصلے

عَنْ جَبْرِ بْنِ مُطْعِمٍ قَالَ قَالَ رَسُولُ اللَّهِ  
عَلَيْهِ وَسَلَّمَ لَا يَدْخُلُ الْجَنَّةَ قَاطِعٌ رَحِمٍ

## بہر حال

فرعون جو دنیا میں مفسد تھا مع اپنے حواریوں کے غرق کر دیا گیا۔ اور ابدالآباد کے لئے دوزخ کے داخلہ کا ٹکٹ لیکر گیا۔

## دوسرے مفسد کا واقعہ سنئے

رَاكَ قَارُونَ كَانَ مِنْ قَوْمِ مُوسَى فَبَغَى عَلَيْهِمْ وَآتَيْنَاهُ مِنَ الْكُتُوبِ مَا أَنْفَقَ عَلَيْهِمْ أَنْ يَخْلُتَ أُولَى الْقُوَّةِ إِذْ قَالَ لَهُ قَوْمُهُ لَا تَفْرَحْ إِنَّ اللَّهَ لَا يُحِبُّ الْفَرِحِينَ ۖ وَابْتَغَ فِيمَا آتَاهُ اللَّهُ الدَّارَ الْآخِرَةَ وَلَا تَنْسَ نَصِيبَكَ مِنَ الدُّنْيَا وَأَحْسِنْ كَمَا أَحْسَنَ اللَّهُ إِلَيْكَ وَلَا تَبْغِ الْفُسَادَ فِي الْأَرْضِ ۚ إِنَّ اللَّهَ لَا يُحِبُّ الْمُسْرِفِينَ ۝ سورة القصص رکوع پاره ترجمہ۔ بیشک قارون موسیٰ کی قوم میں سے تھا۔ پھر ان پر اکرٹنے لگا۔ اور ہم نے اسے خزانے دیئے تھے۔ کہ اس کی کنجیاں ایک طاقتور جماعت کو اٹھانی مشکل ہوتیں جب اس سے اس کی قوم نے کہا۔ اترامت بیشک اللہ اترانے والوں کو پسند نہیں کرتا۔ اور جو کچھ تجھے اللہ نے دیا ہے اس سے آخرت کا گھر حاصل کر۔ اور اپنا حصہ دنیا میں سے نہ بھول اور بھلائی کر۔ جس طرح اللہ نے تیرے ساتھ بھلائی کی ہے۔ اور ملک میں فساد کا خواہاں نہ ہو۔ بیشک اللہ فساد کرنے والوں کو پسند نہیں کرتا۔

## اس مفسد کا انجام

فَخَسَفْنَا بِهِ وَبِإِخْوَتِهِ الْأَرْضَ فَخَسَفْنَا لَهُ مِنْ فِتْنَةٍ يُضْمَرُ وَكَه مِنْ دُونِ اللَّهِ وَمَا كَانَ مِنَ الْمُنتَصِرِينَ ۝

سورة القصص رکوع ۷ پاره ۷

ترجمہ۔ پھر ہم نے اسے اور اس کے گھر کو زمین میں دھنسا دیا۔ پھر اس کی ایسی کوئی جماعت نہ تھی۔ جو اسے اللہ سے بچا لیتی اور نہ وہ خود بچ سکا۔

## عبرت

اس مفسد کا انجام عبرت ناک ہوا کہ اللہ تعالیٰ نے اس کے خزانے اور اس کی ساری جائداد ہی غرق کر دی۔ دنیا سے لعنت کی موت سے رخصت ہوا۔ اور ابدالآباد دوزخ میں رہنے کا ٹکٹ لے کر گیا۔ اللہ لا تجعلنا منہم

## عبرت

برادران اسلام۔ قرآن مجید سے دو مفسدوں کے واقعات آپ کے سامنے

پیش کر چکا ہوں۔ ایک ان میں سے بادشاہ تھا۔ اور دوسرا بہت بڑے خزانے کا مالک تھا۔ چونکہ دونوں نے پیغمبر وقت کی مخالفت کی تھی۔ پیغمبر خدا نے انہیں بڑا سمجھایا مگر وہ دونوں خدا داد نعمتوں کے نشے میں مست تھے۔ پیغمبر کی راہنمائی سے انہوں نے کوئی فائدہ نہ اٹھایا۔ اور نہ اپنی اصلاح کی۔ اللہ تعالیٰ کا غضب ان کے خلاف جوش میں آیا۔ دونوں دنیا سے ذلت اور لعنت کی موت سے مرے۔ اور آخرت کے لئے دوزخ کا ٹکٹ لے کر گئے۔

## دعا

اللہ تعالیٰ سے دعا کرتا ہوں کہ میں رسول اللہ صلی اللہ علیہ وسلم کی ہر ہدایت پر دل سے ہر تصدیق لگانے کی توفیق عطا فرمائے۔ اور جن احکام الہیہ کا ہماری ذات سے تعلق ہو۔ ان کو عملی جامہ پہنانے کی توفیق نصیب ہو۔ پہلے درجے کا نام ایمان ہے۔ اور دوسرے درجے کا نام اسلام ہے۔ لہذا ہم اصلی اور گھرے مومن بھی ہوں۔ اور سچے مسلمان بھی ہوں۔ آمین یا الہ العالمین

## تیسرا حصہ

نتیجہ علم قبر میں داخل ہونے کے بعد ہوجائے گا حدیث شریف کا ترجمہ

براء بن عازب سے روایت ہے کہ ہم رسول اللہ صلی اللہ علیہ وسلم کے ساتھ ایک انصاری کے جنازہ پر گئے۔ یہاں تک کہ ہم اس کی قبر پر جا پہنچے۔ ابھی تک اسے دفن نہیں کیا گیا تھا۔ رسول اللہ صلی اللہ علیہ وسلم بیٹھ گئے۔ اور ہم بھی آپ کے گرد اس طرح سرنگوں اور خاموش بیٹھ گئے۔ گویا ہمارے سر پر پرندے ہیں۔ آپ کے ہاتھ میں اس وقت ایک لکڑی تھی۔ جس سے آپ زمین کو کھد رہے تھے۔ پھر آپ نے سر اٹھایا۔ اور فرمایا۔ قبر کے عذاب سے خدا سے پناہ مانگو۔ دو یا تین مرتبہ آپ نے یہ الفاظ فرمائے۔ اور اس کے بعد فرمایا۔ جب مومن بندہ کا تعلق دنیا سے منقطع ہونے والا ہوتا ہے۔ اور وہ آخرت کی طرف متوجہ ہوتا ہے۔ تو اس کے پاس آسمان سے فرشتے آتے ہیں۔ جن کے چہرے ایسے روشن ہوتے ہیں۔ گویا کہ ان کے منہ آفتاب ہیں۔ ان کے ساتھ جنت کے کفن اور جنت کی خوشبو ہوتی ہیں۔ یہاں تک کہ وہ اس قدر دور بیٹھ

سلطنت برباد ہوگی۔ اس لئے پیشبندی کے طور پر یہ احمقانہ اور ظالمانہ تدبیر سوچی۔ کہ بنی اسرائیل کو ہمیشہ کمزور کرتے رہنا چاہئے۔ انہیں حکومت کے مقابلہ کا حوصلہ ہی نہ ہو۔ اور آئندہ جو آپ کے ان کے پیدا ہوں۔ ان کو ایک طرف سے ذبح کر ڈالنا چاہئے۔ اس طرح آنے والی مصیبت روک جائے گی۔ البتہ لڑکیوں سے چونکہ کوئی خطرہ نہیں انہیں زندہ رہنے دیا جائے۔ وہ بڑی ہو کر بانڈیوں کی طرح ہماری خدمت کیا کریں گی۔ اور ابن کثیر لکھتے ہیں کہ بنی اسرائیل آپس میں حضرت ابراہیم خلیلؑ کی ایک پیشینگوئی کا تذکرہ کیا کرتے تھے جس میں خبر دی گئی تھی کہ ایک اسرائیلی جوان کے ہاتھ پر اس سلطنت مصر کی تباہی مقرر ہے۔ شدہ شدہ یہ تذکرے فرعون کے ہاتھ تک پہنچ گئے۔ اس احمق نے قضا و قدر کی روک تھام کے لئے ظلم و ستم کی یہ سکیم جاری کی۔

## اس مفسد کا انجام

فَارَادَ سُنَّاتُ عَلَيْهِمُ الطُّوفَانَ وَالْجَرَادَ وَالْقُمَّلَ وَالضَّفَادِعَ وَالْذَّمَ أَيْتَ مَفْصَلَتٍ فَاسْتَكْبَرُوا وَكَانُوا قَوْمًا مُجْرِمِينَ ۖ وَلَمَّا رَأَوْهُ عَلَيْهِمُ الرِّجُزُ قَالُوا لِمُوسَى ادْعُ لَنَا رَبَّكَ بِمَا عَمِدَ عِنْدَ رَبِّكَ لَعَلَّكَ كُشِفْتَ عَنْ الرِّجْزِ لَنُؤْمِنَنَّ ۚ وَكَانَ مِنْ مَعَتِ بَنِي إِسْرَائِيلَ ۖ فَلَمَّا كُشِفْنَا عَنْهُمْ الرِّجْزُ إِلَى أَجَلٍ هُمْ بِالْخَوْفِ إِذَا هُمْ يَنْكُتُونَ ۖ فَانْقَضَا مِنْهُمْ فَأَعْرَضْنَا عَنْهُمْ فِي الْيَمِّ بِأَنَّهُمْ كَذَّبُوا بِآيَاتِنَا وَكَانُوا عَنْهَا غَافِلِينَ ۝ سورة الاعراف رکوع ۷ پاره ۷

ترجمہ۔ پھر ہم نے اس پر طوفان اور بڑی اور جوئیں اور بینڈک اور خون یہ سب کھلے کھلے مجھ سے بھیجے۔ پھر بھی انہیں نے تکبر ہی کیا اور لوگ گنہگار ہی رہے اور جب ان پر کوئی عذاب آتا۔ تو کہتے۔ لے موسیٰ ہمارے لئے اپنے رب سے دعا کر۔ جس کا اس نے تجھ سے عہد کر رکھا ہے۔ اگر تو نے ہم سے یہ عذاب دور کر دیا۔ تو بیشک ہم تجھ پر ایمان لے آئیں گے۔ اور بنی اسرائیل کو تیرے ساتھ بھیج دیں گے۔ پھر جب ہم نے ان سے ایک مدت تک عذاب اٹھا لیا۔ کہ انہیں اس مدت تک پہنچنا تھا۔ اس وقت وہ عہد توڑ ڈالتے۔ پھر ہم نے ان سے بدلہ لیا۔ پھر ہم نے انہیں دریا میں ڈبو دیا۔ اس لئے کہ انہوں نے ہماری آیتوں کو جھٹلایا۔ اور وہ ان سے غافل تھے۔



جاتے ہیں جتنی دُور تک نگاہ جاتی ہے۔ پھر موت کا فرشتہ آتا ہے۔ اور بندہ مومن کے سر ہانے بیٹھ جاتا ہے۔ اور کہتا ہے اے پاک رُوح خدا کی بخشش اور رضامندی کی طرف چل۔ حضور صلی اللہ علیہ وسلم نے فرمایا کہ رُوح اس طرح بہتی ہوئی جسم سے نکلتی ہے۔ جس طرح پانی کا قطرہ مشک سے بہتا ہوا نکلتا ہے۔ پس موت کا فرشتہ اس رُوح کو لے لیتا ہے۔ اور فوراً ہی ملک الموت سے اس رُوح کو دوسرے فرشتے لے لیتے ہیں۔ یعنی اس قدر جلد کہ پلک مارنے کی دیر نہیں ہوتی اور اس کو اس کفن اور خوشبو میں رکھ لیتے ہیں۔ جس کو وہ لائے تھے۔ اور اس رُوح سے وہ بہترین خوشبو نکلتی ہے۔ جو زمین میں سب سے بہتر ہوتی ہے۔ پھر فرشتے اس رُوح کو آسمان کی طرف لے جاتے ہیں۔ اور فرشتوں کی جس جماعت کے قریب سے وہ رُوح گزرتی ہے۔ وہ جماعت یہ کہتی ہے۔ یہ پاک رُوح کون ہے۔ وہ فرشتے جو اس پاک رُوح کو لے جائے ہوتے ہیں۔ یہ کہتے ہیں۔ یہ فلاں شخص ہے اور فلاں کا بیٹا ہے۔ یعنی اس کے وہ بہترین نام اور لقب بتاتے ہیں۔ جو دُنیا میں ذکر کئے جاتے تھے۔ یہاں تک کہ یہ فرشتے آسمان دُنیا پر پہنچتے ہیں۔ اور اس کے لئے آسمان کا دروازہ کھولتے ہیں۔ اسی طرح ہر آسمان کے دروازہ پر ہوتا ہے۔ اور اس کے لئے دروازہ کھولا جاتا ہے۔ اور ہر آسمان کے مقرب فرشتے دوسرے آسمان تک اس کے ساتھ جاتے ہیں۔ یہاں تک کہ اس رُوح کو ساتویں آسمان پر پہنچایا جاتا ہے۔ اور اللہ تعالیٰ فرماتا ہے۔ میرے بندے کے نامہ اعمال کو مقام علیین میں (جہاں نیک رُوحیں رہتی ہیں) رکھو۔ اور اس کو زمین کی طرف واپس لے جاؤ۔ (یعنی اس کے جسم میں جو مدفون ہے لٹا دو) میں نے زمین ہی سے جسموں کو پیدا کیا ہے۔ زمین ہی میں ان کو واپس بھیجتا ہوں۔ اور زمین ہی سے دوبارہ نکالو اس کے بعد نبی صلی اللہ علیہ وسلم نے فرمایا۔ کہ اس رُوح کو پھر اس کے جسم میں ڈال دیا جاتا ہے۔ اور پھر اس کے پاس دو فرشتے آتے ہیں اور اس سے پوچھتے ہیں۔ تیرا رب کون ہے اس کے جواب میں وہ کہتا ہے۔ میرا پروردگار

اللہ ہے۔ پھر وہ فرشتے پوچھتے ہیں تیرا دین کیا ہے۔ وہ کہتا ہے میرا دین اسلام ہے۔ پھر وہ پوچھتے ہیں۔ یہ کون شخص ہے۔ جو تم میں بھیجا گیا تھا۔ وہ کہتا ہے۔ کہ وہ خدا کے رسول ہیں۔ پھر وہ پوچھتے ہیں تو نے ان کا رسول ہونا کس طرح جانا۔ وہ کہتا ہے۔ میں نے خدا کی کتاب کو پڑھا۔ اس پر ایمان لایا۔ اور اس کی تسدیق کی۔ پھر ایک پکارنے والا آسمان سے پکارا کہ کہتا ہے یعنی خدا کی طرف سے یہ اعلان کرتا ہے کہ میرا بندہ سچا ہے۔ اس کے لئے جنت کا بستر بچھا دو۔ اور جنت کا لباس اس کو پہناؤ۔ اور جنت کی طرف ایک کھڑکی کھول دو۔ چنانچہ کھڑکی کھول دی جاتی ہے اور اس سے جنت کی ہوا اور خوشبو آتی ہے۔ پھر اس کی قبر کو حد نظر تک کشادہ کر دیا جاتا ہے۔ اس کے بعد رسول اللہ صلی اللہ علیہ وسلم نے فرمایا کہ پھر اس کے پاس ایک خوبصورت شخص آتا ہے جو بہترین لباس پہنے اور خوشبو لگائے ہوتا ہے اور اس سے کہتا ہے تجھ کو خوشخبری ہو۔ اس چیز کی جو تجھ کو خوش کرنے والی ہے۔ یعنی تیرے لئے ہر قسم کی نعمتیں موجود ہیں اور یہ وہ دن ہے جس کا تجھ سے وعدہ کیا گیا تھا۔ پس میت اس سے پوچھتی ہے۔ کہ تو کون ہے کہ تیرا چہرہ حسن و جمال میں کامل ہے۔ اور تو بھلائی کو لایا اور خوشخبری کو سُنا تا ہے۔ وہ کہیگا۔ میں تیرا عمل صالح ہوں۔ میت یہ سن کر کہتی ہے۔ اے میرے پروردگار قیامت کو قائم کر۔ اے میرے پروردگار قیامت کو قائم کر کہ میں پھر اہل و مال کی طرف جاؤں۔ اس کے بعد رسول اللہ صلی اللہ علیہ وسلم نے فرمایا۔ کہ کافر بندہ جب دُنیا سے تعلقات کو ختم کرنے والا اور آخرت کی جانب متوجہ ہونے والا ہوتا ہے۔ تو سیاہ چہروں والے عذاب کے فرشتے اس کے پاس آتے ہیں۔ اور ٹاٹ ان کے پاس ہوتے ہیں، وہ اتنی دُور جا بیٹھتے ہیں جہاں تک نگاہ جاتی ہے۔ پھر موت کا فرشتہ آتا ہے۔ اور اس کے سر ہانے بیٹھ جاتا ہے۔ اور کہتا ہے۔ اے خبیث و ناپاک رُوح خدا کے غضب کی طرف نکل۔ رسول اللہ صلی اللہ علیہ وسلم نے فرمایا۔ کہ کافر کی رُوح (یہ سن کر) بدن میں دوڑتی پھرتی

ہے اور جسم سے باہر نکلنے سے ڈرتی ہے۔ پھر موت کا فرشتہ اس رُوح کو کھینچتا ہے۔ جس طرح نر صوف میں سے انکڑہ کھینچا جاتا ہے۔ یعنی سختی کے ساتھ۔ اور اس کو جسم سے نکال لیتا ہے۔ اور پلک مارتے اس سے اس رُوح کو وہ فرشتے چھین لیتے ہیں۔ جو اس کو لینے آئے تھے۔ یہ فرشتے اس رُوح کو ٹاٹ میں لپیٹ لیتے ہیں۔ اور اس سے سخت بدبو نکلتی ہے جیسے مردار کی وہ بدبو جو کہیں زمین پر پائی جائے۔ پھر فرشتے اس رُوح کو آسمان کی طرف لے جاتے ہیں۔ اور فرشتوں کی جس جماعت کے قریب سے یہ رُوح گزرتی ہے۔ وہ یہی کہتی ہے۔ کہ یہ کس کی ناپاک رُوح ہے۔ فرشتے جواب دیتے ہیں۔ فلاں شخص فلاں کا بیٹا۔ یعنی اس کے ان تمام بُرے ناموں اور لقبوں کا ذکر کریں گے۔ جس سے دُنیا میں اس کو مخاطب کیا جاتا تھا۔ یہاں تک کہ اُس کو لے کر فرشتے آسمان دُنیا پر پہنچتے ہیں۔ اور دروازہ کھولا جائیگا۔ لیکن دروازہ نہ کھولا جائیگا۔ اس کے بعد رسول اللہ صلی اللہ علیہ وسلم نے یہ آیت پڑھی لَا تَقْبَلُ لَهُمْ ابوابُ السَّمَاءِ وَلَا يَدْخُلُونَ الْجَنَّةَ حَتَّى يَلْبِسَ الْجَمَلُ فِي سَمِّ الْخِيَاطِ یعنی کافروں کے لئے آسمانوں کے دروازے نہیں کھولے جاتے۔ اور نہ وہ داخل ہوں گے۔ جنت میں جب تک اُونٹ داخل نہ ہو سوئی کے ناکے میں (یعنی ان کا جنت میں جانا ناممکن ہے) پھر خدا تعالیٰ حکم دے گا اس کے نامہ اعمال کو سجین میں رکھو جو ایک جگہ کا نام ہے۔ جو ساتویں زمین کے اندر ہے۔ پھر اس کی رُوح پھینک دی جائے گی۔ اس کے بعد رسول اللہ صلی اللہ علیہ وسلم نے یہ آیت پڑھی وَمَنْ يَشْرِكْ بِاللَّهِ فَكَانَ مَأْوَاهُ النَّارُ فَقَطَعُفَ الطَّيْرُ وَتَهْوَى بِهِ الرِّيحُ فِي مَكَانٍ سَحِيقٍ۔ جس شخص نے خدا کے ساتھ کسی کو شریک کیا۔ وہ گویا آسمان سے مَنہ کے بل گرا۔ پس اس کو پرندے ایک لیتے ہیں۔ یا اس کو ہوا دُور دراز جگہ میں پھینک دیتی ہے۔ اس کے بعد آپ نے فرمایا۔ کہ پھر رُوح جسم میں ڈالی جاتی ہے۔ اور دو فرشتے آکر بھلاتے ہیں اور پوچھتے ہیں تیرا رب کون ہے۔ وہ کہتا ہے۔ ہا ہا میں نہیں جانتا۔ پھر اس سے پوچھتے ہیں تیرا دین کیا ہے۔ وہ

## مجلس کرامت منقذہ جمعرات ۲۶ ذی الحجہ ۱۳۷۷ مطابق ۲۶ جون ۱۹۵۸ء

آج ذکر کے بعد محمد و مناد و مرشدنا حضرت مولانا احمد علی صاحب مدظلہ العالی نے مندرجہ ذیل تقریر فرمائی۔

بِسْمِ اللَّهِ الرَّحْمَنِ الرَّحِيمِ  
الحمد لله وكفى وسلاماً على عباده الذين اصطفى  
أما بعد! میں ہمیشہ عرض کیا کرتا ہوں کہ انسان کے اندر دو قسم کی بیماریاں ہیں۔ **جسمانی** و **روحانی**۔ جسمانی بیماریوں کا احساس تو ہر ادنیٰ و اعلیٰ، بزرے اور بچے میں غریب اور شاہ و گدا کو ہوتا ہے۔ لیکن روحانی بیماریوں کا احساس نہیں ہوتا۔ جب تک کہ کوئی اللہ تعالیٰ کا بندہ احساس نہ کرے۔ قرآن مجید اور رسول اللہ صلی اللہ علیہ وسلم کے ارشادات میں روحانی بیماریوں کا ذکر تو آتا ہے۔ لیکن ان کا احساس عام طور پر علماء کرام تک کو بھی نہیں ہوتا۔ حضور صلی اللہ علیہ وسلم روحانی طبیب غمیر اول تھے۔ آپ کے بعد صحابہ کرام پھر تابعین اور ان کے بعد تبع تابعین۔ حتیٰ کہ آج تک روحانی امراض کے معالج پیدا ہوتے رہے ہیں۔ آج بھی ہیں اور انشاء اللہ قیامت تک رہیں گے۔ اللہ تعالیٰ بہتر جانتے ہیں کہ وہ کون ہیں۔ اس قسم کے حضرت پہلے روحانی بیماریوں کا احساس کراتے ہیں۔ اور اس کے بعد شفا کا طریقہ بتاتے ہیں۔ اور پھر اپنی صحبت میں بٹھا کر روحانی امراض سے شفا دلاتے ہیں۔

میں ہمیشہ عرض کیا کرتا ہوں کہ ہادی سے اخذ فیض کے لئے عقیدت، ادب اور اطاعت کی ضرورت ہے۔ جسمانی امراض میں ڈاکٹر یا طبیب سے عقیدت اور ادب کی ضرورت نہیں۔ اگر مرض کی تشخیص ٹھیک ہے اور نسخہ بھی ٹھیک تجویز کیا ہے تو نسخہ اس کی ہدایات کے ماتحت استعمال کرنے سے انشاء اللہ شفا ہو جائیگی۔ لیکن روحانی امراض سے شفا پانے کے لئے طبیب روحانی سے عقیدت، ادب اور اطاعت کی ضرورت ہے۔ کامل خواہ زبانی کم سمجھائے لیکن ان کی صحبت میں عقیدت ادب اور اطاعت سے مدت مدید رہنے کے بعد رنگ چڑھ جاتا ہے۔

ایک عجیب واقعہ عرض کرتا ہوں۔ میرے دو مرنے ہیں۔ شجرہ میں ایک دائیں طرف اور دوسرے بائیں طرف۔ میرے دادا پیر رحمۃ اللہ علیہ ایک ہیں۔ کچھ

کہتا ہے ہا ہا ہا میں نہیں جانتا۔ پھر اس سے پوچھا جائے گا۔ وہ شخص کون تھا جو تم میں بھیجا گیا تھا۔ وہ کہے گا۔ ہا ہا میں نہیں جانتا۔ پس ایک پکانے والا خدا کی طرف سے پکار کر کہے گا۔ یہ جھوٹا ہے۔ اس کے لئے آگ کا فرش کرو۔ اور ایک دروازہ دوزخ کی جانب اس کے لئے کھول دو۔ چنانچہ دوزخ کی طرف سے کھول دیا جائے گا۔ اور دوزخ کی گرمی اور گرم ہوا اس کو پہنچے گی اور اس کی قبر کو تنگ کیا جائے گا۔ یہاں تک کہ اس کی پسلیاں ادھر کی ادھر نکل جائیں گی۔ پھر ایک بد صورت شخص میلے کپڑے پہنے اس کے پاس آئے گا جس سے سخت بدبو نکلتی ہوگی۔ وہ اس سے کہیگا تجھ کو اس چیز کی خوشخبری ہو جو تجھ کو بری معلوم ہو۔ یہ وہ دن ہے۔ جس کا تجھ سے وعدہ کیا گیا تھا۔ میت اس سے پوچھے گی۔ تو کون ہے تیرا چہرہ تھا بُرا ہے۔ اور بُرائی کو لایا ہے۔ وہ کہیگا میں تیرا بُرا عمل ہوں۔ یہ سن کر میت کیسی۔ اے پروردگار تو قیامت کو نہ قائم کر۔ (رواہ احمد) وما علينا الا البلاغ اللهم وفقنا لما تحب وترضی وتجعل آخرتنا خيراً

## پیام مشرق

ہر اس میں پیام ہے دہریت، نچریت اور قادیانیت سے بچنے کا

ہر پیام ہے ان لوگوں کے لئے جو توحید و سنت کو چھوڑ کر شرک و بدعات میں ملوث ہو چکے ہیں۔ ہر پیام ہے تزکیۂ نفس کا ان کے لئے جو دنیا کی ہوس میں پھنس کر رضاء الہی سے دور ہو گئے ہیں۔ ہر پیام ہے سلف صالحین کا آج کے خلف کے لئے کہ جن بزرگوں کے ذریعہ سے ہم تک اسلام پہنچا ہے۔ ہم انہی کے نقش قدم پر چلیں۔

ہر پیام ہے آج کے ان مجتہدوں کو جن کا خیال ہے کہ ائمہ دین اور محدثین عظام اسلام سمجھنے سے قاصر رہے۔ ہر الغرض "پیام مشرق" ہے مغرب و لوگوں کی اصلاح کیلئے۔ ہر آپ بھی پیام مشرق قبول کیجئے اور اپنے شہر کے ایجنٹ سے طلب فرمائیے۔

قیمت فی پرچہ آٹھ آنے سالانہ پنج روپے آٹھ آنے۔ ادنیٰ حسب تقوین۔ نوٹ: چار آنے کے ٹکٹ بھیج کر نمونہ طلب فرمادیں۔

منجرباننامہ "پیام مشرق" شیرالوالہ گریٹ لاہور

اسباب ایسے تھے جن کی وجہ سے میرے کاسہ گدائی میں دونوں دروازوں سے کچھ نہ کچھ ڈالا جاتا تھا۔ دائیں طرف والے اللہ تعالیٰ کے جلال اتم کے منظر تھے۔ اور بائیں طرف والے جلال اتم کے منظر تھے۔ بائیں طرف والے حضرت امرونی رحمۃ اللہ علیہ کا ایک خاص خادم تھا جس کا نام حاجی اللہ درایا تھا۔ وہ جاہل مطلق تھا۔ قرآن مجید ناظرہ بھی پڑھا ہوا نہ تھا۔ اس کا کام یہ تھا کہ مہانوں کو لنگر سے کھانا لا کر دینا اور جب وہ کھا چکیں تو خالی برتن لنگر میں پہنچا دینا۔ لنگر کے لئے حضرت جتہ اللہ علیہ کا ایک کنواں تھا۔ جس کے ساتھ زمین بھی تھی۔ اس زمین میں مہانوں کے لئے سبزی وغیرہ اور ان کے گھوڑوں کے لئے گھاس وغیرہ کاشت ہوتی تھی۔ اور اس زمین کے کناروں پر حضرت نے کھجور کے پودے لگوائے ہوئے تھے۔ تاکہ جو مہان خدا یاد کرنے کے لئے آئیں ان کی کھجوریں مہانوں کی تواضع میں صرف کی جائیں۔ مجھے یاد ہے کہ عصر کے وقت ایک شخص نے حضرت سے شکایت کی کہ حضرت دارالخلافت کے کڑے کھجور کے دھنوں پر چڑھ کر کچی کھجوریں توڑ کر کھاتے ہیں۔ حضرت چونکہ جلالی مزاج تھے اس لئے آپ کو بہت غصہ آیا اور حاجی اللہ درایا سے فرمایا کہ ان بدعاشوں کو پکڑ لاؤ۔ میں ان کو سزا دوں گا۔ حاجی اللہ درایا نے فوراً یہ جواب دیا کہ حضرت سب سے بڑا بدعاش تو میں ہوں۔ اگرچہ وہ جاہل مطلق تھا لیکن حضرت کی صحبت میں اس پر رنگ چڑھا ہوا تھا۔ اس لئے اس نے حضرت کی طبیعت کا رخ بدل دیا۔ اس کے اس جواب پر حضرت خاموش ہو گئے۔ اللہ والوں کی جو بھی خدمت کرتا ہے۔ وہ ضرور اس کی جزائے خیر دیدیتے ہیں۔ وہ ایک مدت کے لئے جی کسی کا احسان برداشت نہیں کر سکتے۔ اللہ والوں کو احساس ہوتا ہے کہ کون انھیں سے ان کی خدمت کر رہا



## ضروری اطلاعات

- ۱۔ خط لکھتے وقت نمبر خریداری کا حوالہ ضرور دیں۔
  - ۲۔ سرخ نشان اس بات کی اطلاع ہے کہ چند ختم ہے۔
  - ۳۔ ایجنٹ حضرات بل کی ادائیگی میں کوتاہی نہ کریں۔
  - ۴۔ ترسیل زر بنام میجر ہفت روزہ خدم الدین شیرانوالہ دروازہ کی جائے۔
  - ۵۔ پرچہ نہ ملنے کی اطلاع فوراً آئی چاہیے۔ ورنہ تعمیل نہ ہوگی۔
- خدم الدین کی توسیع اشاعت کے لئے ہر شہر و قصبہ میں مخلص کارکنوں کی ضرورت ہے

اللہ تعالیٰ مجھے اور آپ کو کامل انسان بنا کر دنیا سے اٹھائے۔ آمین یا اللہ العظیم۔

کامل انسان امراض روحانی سے شفا پانے کے بعد بنتا ہے۔ کامل انسان وہ ہے جو سب کے حقوق ادا کرے اور اپنی اپنی جگہ سب کو خوش رکھنے کی کوشش کرے۔ کامل انسان وہ نہیں ہے کہ بوی پر تو مفتوں ہے اور ماں بے چاری کی غیر نہیں لیتا۔ غرضیکہ کامل انسان وہ ہے جو اللہ تعالیٰ کی رضا میں فنا ہو۔ اور اللہ تعالیٰ جس طرح اس کے اوقات کو تقسیم کرے اس کے مطابق زندگی کے لمحات کو بسر کرے۔

سَجِّدَكَ اللَّهُمَّ وَبِحَدِّكَ أَشْهَدُ أَنْ لَا إِلَهَ إِلَّا أَنْتَ أَسْتَغْفِرُكَ وَأَتُوبُ إِلَيْكَ

ہے۔ حاجی اللہ درایا مگر کا نام دن رات اخلص سے کرتا تھا۔ پیسہ ایک نہ لیتا تھا۔ حضرت سروٹی کی توجہ سے اس کی انسانیت فنا ہو چکی تھی۔ جب انسانیت فنا ہو جاتی ہے تو گنہگار آجاتی ہے۔ حضرت کی تربیت کا اثر تھا کہ فوراً اس نے یہ جواب دیا کہ حضرت سب سے بڑا بدمعاش تو میں ہوں۔

کسی نے خوب کہا ہے۔  
صدقے میں ترے ساتھی مشکل آسان کر دے  
ہستی دے، مٹا دے خاک بے جان کر دے  
گفتن و کردن فرقتے دارد۔

کسی بے عمل استاد سے ماری اختلاف جہلی "پڑھ جانے سے کھوٹے دھیلے جتنا بھی اثر نہ ہوگا۔ اور کسی اللہ کے پاس ایک گھڑی بیٹھنے سے بھی کچھ نہ کچھ اثر ضرور ہوگا۔ اسی لئے تو کسی اللہ سے کہا ہے۔  
یک زمانہ صحبت با اولیاء

بہتر از صد سالہ طاعت بے یار۔

امراض روحانی سے شفا یاب ہو کر جائیں گے تو اللہ تعالیٰ اپنے فضل سے قبر کو بہشت کے باغوں میں سے باغ بنا دیگا۔ ورنہ قبر دوزخ کا گڑھا بن جائے گی۔

دعا کیجئے کہ اللہ تعالیٰ مجھے اور آپ کو اس دنیا سے امراض روحانی سے شفا یاب ہو کر جانے کی توفیق ارزانی فرمائے۔

وقت ختم ہو چکا ہے اور میں تمہیں ہی میں رہ گیا ہوں۔ میرا آج کا عنوان تھا "انسان کامل کون ہے"۔ جسمانی لحاظ سے انسان کامل وہ ہے جن کی بیانی، شنوائی سلامت ہو۔ نہ سر سے لٹکا ہو نہ ہاتھ سے لٹکا ہو نہ پاؤں سے لٹکا ہو غرضیکہ اس کے سب اعضا سلامت ہوں۔ اسی طرح اللہ تعالیٰ کے ہاں کامل انسان وہ ہے جو حقوق اللہ اور حقوق العباد دونوں کو نبھائے۔

خدا کی قسم کامل انسان دیکھنے کو آنکھیں ترستی ہیں۔ کسی کا بیوی بچوں سے سلوک ٹھیک ہے تو والدین سے خراب ہے بیوی کے بے عید کے موقع پر نیا جوڑا بھی آ رہا ہے اور نفی بینڈل بھی آ رہے ہیں اور ماں بچاری کے کپڑے پھٹے ہوئے ہیں اور جوتی ٹوٹی ہوئی ہے۔ کامل انسان وہ ہے جس کے لئے ماں باپ، بھائی بہن اور باقی رشتہ دار سب کے دل سے دعا نکلتی ہے۔

## ہے رضائے خالق اکبر رضائے مصطفیٰ

اَرْقَلَكُمْ عَبْدُ الرَّحْمَنِ جَاوِدًا لَہٗ اَبَا حٰجٰی

دونوں عالم میں عیاں ہیں جلوہ ہائے مصطفیٰ

آشکارہ ذرے ذرے میں ضیائے مصطفیٰ

مصطفیٰ آئے ہیں بن کر رحمتہ العالمین

ابر رحمت بن کے اس دنیا پہ پھائے مصطفیٰ

شافع روز جزا تجھ مصطفیٰ کے کون ہے

بلیسوں کا کون حامی ہے سوائے مصطفیٰ

برق میں لالہ و گل میں جلوہ نور نبی!

چاند میں سورج میں تاروں میں ضیائے مصطفیٰ

شک نہیں کچھ ہے زبان مصطفیٰ ہی نطق حق!

ہے رضائے خالق اکبر رضائے مصطفیٰ

لاکھ دل کر دوں تصدق خواجہ بیشرب پہ میں

لاکھ جاں قربان میں کر دوں برائے مصطفیٰ

برتر از زم و گماں جاوید ہے شان نبی ہے خدائے لم یزل کرتا ثنائے مصطفیٰ

# اقوال زیر

(از جناب شیخ عبدالحکیم صاحب)

(گزشتہ سے پیوستہ)

۱۵- درختوں پر ہر موسم بہار میں جوانی آتی ہے۔ لیکن انسان پر جوانی صرف ایک ہی بار آتی ہے۔ پس اُس کی قدر کرنی چاہئے۔

۱۶- وہ دولت جمع کرنی چاہئے۔ جسے نہ بادشاہ لے سکے نہ چور چُرا سکے بلکہ جو مرنے کے بعد بھی ساتھ رہے یعنی نیکی۔

۱۷- صبر سرت کی کنجی ہے توبہ معافی کی اور انکساری اطمینان کی۔

۱۸- دعا ایمان کے لئے ستون ہے اور مشکلات کا حل۔

۱۹- ایمان اور عمل لازم و ملزوم ہیں۔ ایمان کے بغیر انسان اندھا ہے اور عمل کے بغیر گمراہ۔ پس زندگی کا سفر طے کرنے کے لئے راہ اور آنکھ دونوں کی ضرورت ہے۔

۲۰- حقیقی نیکی وہ ہے جس میں دوام ہو۔

۲۱- میٹھی بات دل کو مقید کر لیتی ہے اس لئے میٹھا بولنے کی عادت ڈالو۔

۲۲- ہیرا اگر مٹی میں بھی گر پڑے تو بھی ہیرا ہے۔

۲۳- سچائی کو کسی حال میں بھی مت چھوڑو کیونکہ راست گفتاری انسان کا بہترین حسن ہے۔

۲۴- راستی کا پابند دنیا میں کبھی شرمندہ نہیں ہوتا۔

۲۵- پانی کا ہر قطرہ۔ ریگ کا ہر ذرہ اور گھاس کی ہر پتی خدا کے واجب الوجود ہونے پر گواہ ہے۔

۲۶- انسان کی محدود عقل خدا کی غیر محدود قدرت کا احاطہ نہیں کر سکتی۔ اس لئے الہیات کے پیچیدہ معاملات میں بحث نہ کرو۔

۲۷- قدرت کا کوئی کام خالی۔ از مصلحت نہیں۔ اس لئے ہر چیز کی خود تحقیق کرو کہ اس کے بنانے میں کیا حکمت رکھی گئی ہے۔

۲۸- اپنی باتوں میں علمی باتوں کا مزہ پیدا کرو۔

۲۹- مذہب۔ علم۔ اخلاق کی مفید معلومات حاصل کرنے کی کوشش کرتے رہو۔

۳۰- مذہبی معاملات کو عقل سے پرکھو دراصل وہ عقل کے مطابق ہی ہوتے ہیں۔

۳۱- دینی معاملات کو معقولات سے مطابق ثابت کرنے کی کوشش کرو۔ اگر کوئی بات تمہاری عقل میں نہ آئے تو بغیر تحقیق اُسے غلط مت کہو۔

۳۲- اپنے اخلاق کی درستی میں بڑی سرگرمی سے کوشش کرو۔

۳۳- قومی کاموں میں دل و جان سے حصہ لو۔ تاکہ قومی وقار بلند ہو۔

۳۴- اپنے فعل کو اپنے قول کے مطابق رکھنے والا کبھی ندامت نہیں اٹھاتا۔

۳۵- اپنے کاموں میں دوسروں کے فائدے کا بھی خیال رکھو۔ تمہارا کوئی کام ایسا نہ ہو جس میں کوئی نہ کوئی نیکی نہ ہو۔

۳۶- جو کام کرو۔ اس میں ضرور پہلے سوچ لو کہ اس کا نتیجہ کیا ہوگا اور کس طرح کرنا چاہیے تاکہ انجام بخیر ہو۔

۳۷- انسان کو سب چیزوں کا کچھ علم اور کچھ چیزوں کا سب علم ہونا چاہیے۔

۳۸- تم خود نیکی کرو مگر دشمن سے نیکی کی امید نہ رکھو۔

۳۹- مطالعہ کا شوق علمی ترقی کا ذریعہ ہے۔ مطالعہ کبھی نہ چھوڑو۔

۴۰- غریب الاخلاق کتب کبھی نہ دیکھو نہ پاس رکھو۔

۴۱- بڑے لوگوں میں بیٹھنا ان سے علم حاصل کرنے کی خاطر ہو نہ بڑا بننے کی خاطر۔

۴۲- علم کو عقل اور دانائی اور روشنی طبع کا ذریعہ سمجھو نہ صرف ذریعہ معاش۔

۴۳- خدا کی یاد سے غافل انسان حیوان سے بھی بدتر ہے۔ کیونکہ حیوان تو ہر وقت اللہ تعالیٰ کی تسبیح میں شاغل رہتا ہے۔

## بقیہ شذرات صفحہ ۳ سے آگے

ہے۔ ان کے علاوہ حکومت نے قانونی معاملات میں مشورہ حاصل کرنے کے لئے بڑے بڑے مشاہروں پر قانون کے ماہرین خصوصی بطور قانونی مشیر مقرر کر رکھے ہیں۔ ایک ماہر قانون سکریٹری کے ماتحت قانون کا ایک پورا محکمہ ہے۔ سکریٹری کے ماتحت دوسرے قانون دان افسر بھی ہیں۔ ایڈوکیٹ جنرل اور اسسٹنٹ ایڈوکیٹ جنرل ان سب کے علاوہ ہیں۔ ان میں سے اکثر وقت آنے پر ہائی کورٹ کے جج بننے میں یہ سب حکومت کے قانونی مشیر ہیں۔ جن کی ڈیوٹی یہ ہے کہ وہ حکومت کی قانونی معاملات میں رہنمائی کریں۔ حکومت ان کے مشوروں کا پورا پورا احترام کرتی ہے۔ اور اپنے احکام ان کے مشوروں کے مطابق جاری کرتی ہے۔

اس ساری مشینری کے باوجود حکومت کے خلاف دیوانی مقدمات اور رٹ درخواستوں کی تعداد دن بدن بڑھتی جا رہی ہے۔ گزشتہ دنوں تو حکومت رٹ درخواستوں کی تعداد سے بوکھلا اٹھی تھی اور اس تجویز پر غور کر رہی تھی کہ سرکاری ملازمین اور دوسرے انحصار کو اس حق سے ہی محروم کر دیا جائے۔ اللہ تعالیٰ نے اسے خود ہی سمجھ عطا فرما دی اور وہ یہ حق چھین لینے سے باز رہی ورنہ وہ کسی صورت میں بھی حق بجا قرار نہیں دی جاسکتی تھی۔ زیادہ افسوس پہلو یہ ہے کہ ان مقدمات اور درخواستوں میں فیصلہ جات اکثر حکومت کے خلاف ہوتے ہیں۔ اس کی کیا وجہ ہے؟ کیا حکومت کے قانونی مشیر نااہل ہیں جو حکومت کو غلط مشورہ دیتے ہیں؟ کیا حکومت کے ذمہ دار افسر ان سے مشورہ لئے بغیر احکام صادر کر دیتے ہیں؟ انجان دونوں سوالوں کا جواب نفی میں ہے تو حکومت کو چاہئے کہ مقدمات کے اخراجات کی کثیر رقم قانونی مشیروں یا ذمہ دار افسروں سے وصول کرے۔ جن کی لا پرواہی کی وجہ سے حکومت کو مقدمات میں الجھنا اور ان مقدمات پر زر کثیر صرف کرنا پڑتا ہے۔ اس کے علاوہ قانونی مشیروں کو ہر طرف کر کے ان کی جگہ زیادہ قابل اور محنتی قانون دان مقرر کرنے کے سوال پر بھی حکومت کو سنجیدگی سے غور کرنا چاہئے۔ ان کے تقرر میں قابلیت معیار ہونا چاہئے۔ نہ کہ پارٹی بازی اور خویش پروری۔ حکومت

م کو افسران متعلقہ کے خلاف بھی کارروائی کرنی چاہئے۔ تاکہ آئندہ دیوانی مقدمات اور رٹ درخواستوں میں اکثر فیصلہ جات حضرت کے



# الاستفہان

اَزْجَنَّتْ مَوْلَانَا مُفْتًی جَمِیلُ اَحْمَدُ حَبِیبُ

اِسْلَامِ اَبُو جَامِعَةُ اَشْرَفِيَّةَ بَنِيهِ كُنْدَا (الحدود)

سوال :- کیا فرماتے ہیں علمائے دین اس مسئلہ کے متعلق ایک لڑکی نابالغہ جس کا نکاح ولی نے کیا تھا۔ لیکن لڑکی کے جوان ہونے کے بعد لڑکا پاگل ہو گیا۔ اب لڑکی کے والدین اسے لڑکی نہیں دینا چاہتے اور لڑکی بھی اسے پسند نہیں کرتی۔ کوئی وجہ بتائیں کہ اس کی طلاق ہو سکے۔ کیا عدالت سے طلاق نامہ کی درخواست دے کر اور منظوری کے کاغذ پر لڑکے کا انگوٹھا زبردستی گھوا لیں تو طلاق ہو جائے گی۔ فقہ حنفیہ اور احادیث شریف سے شواہد دے کر جلدی جواب دیں۔

الجواب بمسئلہ صحیحہ مصلیٰ و مسلما

پسند کرنا نہ کرنا تو کوئی وجہ علیحدگی کی نہیں ہوتی۔ اصل بات خاوند کا پاگل ہو جانا ہے۔ خاوند کے پاگل ہونے میں طلاق تو نہیں ہو سکتی۔ پاگل کا تو کوئی قول و فعل معتبر نہیں اور اس کے ولی کو طلاق دینے کا اختیار نہیں۔ ہاں حاکم مسلم کی عدالت میں دعویٰ کر کے نکاح فسخ کرایا جا سکتا ہے۔ اگر حاکم شریعت کے مطابق فسخ کرے گا تو فسخ ہو گا۔ ویسے نہ ہو گا۔ اس دعوے کے لئے اول تو کئی شرطیں ہیں۔ جب وہ پوری ہوں گی اس وقت دعوے کا حق ہو گا۔ شرطیں اور احکام یہ ہیں۔

۱۔ پاگل پن یا جنون معمولی نہ ہو بلکہ ایسا ہو جس سے عورت کی جان کا خطرہ ہو۔ یا ایسی شدید تکلیفیں دیتا ہو جو برداشت سے باہر ہوں۔

۲۔ نکاح کے بعد جب عورت کو خاوند کا جنون ہونا معلوم ہوا ہو اس وقت سے اس وقت تک کسی وقت بھی عورت نے اس کے ساتھ رہنے کی رضامندی ظاہر نہ کی ہو۔ اگر ایک مرتبہ بھی رضامندی ظاہر کر چکی ہے تو فسخ کرانے کا اختیار نہ رہے گا۔

۳۔ جنون کا علم ہونے کے بعد کسی وقت بھی عورت نے اپنے اختیار

سے صحبت یا بوس و کنار وغیرہ کا موقع نہ دیا ہو۔ ورنہ یہ بھی فعلی منظوری ہے۔ ہاں اگر اس کے انکار اور بچاؤ کی پوری کوشش کے باوجود زبردستی یا سوتے میں صحبت یا بوس و کنار ہو گیا تو اس سے اختیار باطل نہ ہو گا۔ ایک بات یہ بھی تحقیق کرنے کی ہے کہ خاوند کا جنون دفعۃً خطرناک ہوا ہے یا رفتہ رفتہ بڑھا ہے اگر رفتہ رفتہ بڑھا ہے اور اول میں معمولی تھا اس وقت عورت نے منظوری دے دی ہو یا اس کے اختیار سے صحبت ہوئی ہو۔ مگر جب خوب بڑھ گیا اور خطرناک ہو گیا ہے اس وقت سے عورت نے نا منظوری ہی کی ہو اور اختیار سے صحبت وغیرہ کا موقع نہ دیا ہو تو عورت کو فسخ کرانے کا اختیار باقی رہے گا۔ عورت کو خود نکاح کے توڑنے کا کوئی اختیار نہیں ہے۔ بلکہ مسلمان حاکم کے یہاں دعوے کر کے اس سے فسخ کرانے کا اختیار ہے۔ اگر وہ شرعی قاعدہ کے مطابق فسخ کر دے گا تو فسخ ہو جائے گا۔ اور اگر شرعی قاعدہ کے مطابق فسخ نہیں کرے گا تو شرعاً فسخ نہ ہو گا۔ اس کے بعد عورت مسلمانوں کی ایک پنجائیت میں جس میں کم سے کم دو عالم صاحب فتویٰ بھی ہوں یا وہ لوگ بہر بات کو فتویٰ لے کر طے کریں، دعویٰ کرے فسخ کرانے کا حق عورت کے فسخ کرنے کا شرعی طریقہ یہ ہے (الف) عورت مسلمان حاکم کے یہاں جس کو ایسے مقدمات کا اختیار ہو شوہر کے پاگل ہونے کی بنا پر نکاح کے فسخ کرنے کا دعویٰ دائر کرے (ب) گواہوں سے خاوند کے جنون کا خطرناک ہونا ثابت کرے۔ کہ جس سے اس کی جان کا خطرہ ہو یا ناقابل برداشت اذیتوں کا قوی اندیشہ ہو۔ (ج) تمام واقعات کی تحقیق کرے اگر یہ بیان صحیح ثابت ہو اور مذکورہ بالا شرطیں پائی جا کر عورت کو فسخ کرانے کا حق بھی ثابت ہو تو جنون کو علاج کیلئے ایک سال کی مہلت دے دے (د) لیکن جنون سے کسی بات کے پوچھنے یا کسی حکم کو سنانے

کا اعتبار نہ ہو گا۔ جنون کا کوئی ولی باپ وہ نہ ہو تو دادا وہ نہ ہو تو بھائی وہ نہ ہو تو چچا وغیرہ کو اس کی طرف سے کھڑا کرے۔ اس سے پوچھے اور اس کو حکم سنائے (۵) جب علاج کا ایک سال گزر جائے اگر عورت پھر ساتھ رہنا منظور کر لیتی ہے تو قصہ ختم ہے۔ چاہے آرام ہو گیا یا نہ ہو۔ اگر آرام ہو گیا ہو تو مقدمہ خارج اور عورت کو نکاح میں رہنا ضروری ہے۔ اور اگر جنون بجا بلکہ باقی ہے اور عورت علیحدگی کی درخواست دے تو حاکم عورت سے کہہ دے کہ اب میں تمکو اختیار دیتا ہوں چاہے اس کے ساتھ رہنا منظور کر لو یا علیحدگی کر لو۔ اگر عورت اسی مجلس میں علیحدگی کو چاہے تو حاکم نکاح فسخ کر دے اور یہ طلاق شمار ہو گا۔

لیکن شرط یہ ہے کہ عورت اسی مجلس میں علیحدگی چاہے اگر مجلس برخاست ہو گئی یا عورت خود یا کسی کے اٹھانے سے وہاں سے اٹھ گئی یا اجلاس ختم ہو گیا یا عورت کسی دوسری گفتگو یا کام میں لگ گئی تو پھر علیحدگی چاہنے کا اختیار نہ رہے گا۔ اور فسخ نہ ہو سکے گا۔ اگر فسخ کرانے کی شرطوں میں سے کوئی شرط نہ پائی جائے اور فسخ اختیار نہ ہو سکے۔ اور زندگی گزارنا بھی مشکل ہو تو جنون کی وجہ سے نکاح فسخ نہیں ہو سکے گا۔ لیکن اگر جنون کی آمدنی کا کوئی ذریعہ نہ ہو اور عورت بچھلے خرچ کی کوئی اور سبیل بھی نہ ہو نہ کوئی اس کا یا اپنا عزیز ذمہ داری لے نہ عورت خود حلال روزی کا کام کر سکے یا عورت کے جنسی مطالبات پورے نہ ہونے کی وجہ سے عورت صبر و ضبط نہ کر سکے اور گناہوں میں مبتلا ہونے کا سخت ترین خطرہ ہو تو عورت حاکم مسلم کے یہاں حقوق ادا نہ ہونے کی بنا پر فسخ نکاح کا دعوے کرے اگر وہ شرعی طریق سے فسخ کر لے گا تو طلاق ہو جائے گی ویسے کر لے گا تو نہ ہو گی۔ پھر پنجائیت میں جس میں دو عالم صاحب فتویٰ بھی ہوں یا بہر بات کا فتویٰ لے کر فیصلہ دیں۔ دعویٰ دائر کر کے شریعت کے مطابق فسخ کر لے لیکن یہ سخت ترین مجبوری کے وقت ہے۔ اس کا شرعی طریقہ یہ ہے کہ عورت حاکم کے یہاں حقوق ادا نہ کر نیکا دعویٰ کر

۴۔ اور اگر اسلام کوئی ولی نہ ہو تو حاکم کسی کو اسلام کوئی ولی یا ولی عظمیٰ کر کے اس کو نکاح دے۔

کے فسخ کی درخواست کرے۔ حاکم شرعی شہادت کے ذریعہ پوری تحقیق کرے۔ اگر دعویٰ صحیح ثابت ہو کہ مجنون کے پاس کوئی ذریعہ آمدنی کا نہیں ہے اور اس کا کوئی ولی یا عزیز بھی اس کے لئے تیار نہیں ہوتا اور حاکم کے مطالبہ کے بعد بھی اس کے عزیز انکار کرتے ہیں تو حاکم بلا کسی مدت کے انتظار کے طلاق دیدے۔

یہ سب مسائل اردو کتاب محلہ ناجہ میں علامہ وقت نے حرمین کے مالکی علماء سے تحقیق کر کے لکھے ہیں۔ پوری تفصیل وہاں دیکھی جاسکتی ہے۔ اور مالکی فتویٰ حاصل کرنے کی مجبوری کی وجہ بھی وہیں ملے گی۔ واللہ تعالیٰ اعلم۔

جمیل احمد نقوی

سوال:- ۱۔ ایک آدمی رشوت لیتا ہے اور زکوٰۃ بھی نہیں ادا کرتا تو کیا اس کے لڑکے کو باپ کی کھائی کھانی چاہیے یا نہیں جبکہ لڑکے کی عمر ۱۴، ۱۵ سال ہے۔ کیا لڑکے کو ماں باپ چھوڑ دینا چاہیے یا نہیں (حرام سے پلا ہوا گوشت دوزخ میں جاتے گا)۔ حدیث شریف۔ قرآن۔ نمبر ۲۔ گناہ کی کتنی قسمیں ہیں۔ ہر ایک کی برائے مہربانی دس دس مثالیں فرمادیں۔ نمبر ۳۔ مسجد میں کاروبار، حکومت، کالج اور سکولوں کے امتحانات، اخبارات وغیرہ کے متعلق گفتگو کرنی جائز ہے یا ناجائز۔ نمبر ۴۔ والدین اپنے لڑکے کو دارمھی رکھنے اور ٹخنے ننگے کرنے۔ ناز کے متعلق کسی کو بتانے، غریبوں سے باتیں کرنے اور مسجد میں زیادہ دیر لگانے سے ناراض ہوتے ہیں۔ لڑکے کو کیا کرنا چاہیے۔

خالد سلیم راوی روڈ

## الحجۃ المسبکہ و مصلیٰ و مصلیٰ و مصلیٰ

نمبر ۱۔ اگر اس شخص کی آمدنی حلال کی بھی ہو اور رشوت کی یعنی حرام کی بھی مثلاً تنخواہ بھی ملتی ہو یا جائیداد کاروبار وغیرہ کی بھی آمدنی ہو۔ دونوں قسم کی ہو تو دیکھنا یہ ہے کہ زیادہ کون سی آمدنی ہے اگر حلال زیادہ ہے تو اس کے مال سے کھانا پینا درست ہے اگر حرام زیادہ ہے تو مکروہ ہے اور اگر فقط حرام ہی حرام ہے حلال ہے ہی نہیں تو حرام ہے۔ مالگیری میں یہ تفصیل مذکور

ہے اور زکوٰۃ نہ دینے کا گناہ اس پر ہے۔ اس سے موجودہ مال حرام و مکروہ نہیں ہوتا۔ کھانے پینے میں احتیاط کر لینا چاہیے۔ دقتاً وقتاً اچھے عنوان سے رشوت کی برائی عرض کرنی چاہیے چھوٹنے سے ان کو اذیت دینا جرم ہوگا۔ نمبر ۲۔ اس طرح تو ایک رسالہ ہو جائے گا۔ اتنی تو خدمت نہیں۔ مختصر یہ ذہن میں رکھنے کہ ہر فرض کام کا چھوڑنا حرام ہے۔ ہر واجب کا چھوڑنا قریب بھلائی یعنی مکروہ تحریمی اور دونوں گناہ کبیرہ ہیں۔ ہر سنت مؤکدہ کا چھوڑنا مکروہ تنزیہی جہیں اندیشہ عذاب ہے اور سنت غیر مؤکدہ اور مستحب کا چھوڑنا گناہ نہیں کرتا ثواب ہے۔ اور وہ جرم جس پر قرآن یا حدیث میں کوئی معین سزا آئی ہے بھی گناہ کبیرہ ہے اور جس سے مانعت تو حدیث میں ہے مگر سزا وارہ نہیں وہ گناہ صغیرہ ہے۔ ورنہ گناہ تو گناہ ہی ہے۔ سزا کا سبب ہے گو سزا معین کر کے نہ بتائی گئی ہو اور آخرت کی ہلکی سے ہلکی سزا بھی دنیا کی سخت سزائوں سے زائد ہے۔ نمبر ۳۔ مسجد میں عبادت اور ذکر الہی یا دین کی تبلیغ کی باتیں کرنا کہ یہ بھی عبادت ہیں جائز ہے۔ اور جو کام دین کا نہیں وہ مکروہ ہے۔ وہ باتیں بھی مکروہ ہیں جو دین کی تبلیغ نہیں اور جو کام اجرت کے ہیں وہ تو ہائز ہی نہیں۔ مذکورہ سوال ہیں باتیں اگر دین سے فائدہ رکھتی ہو تو جائز ہوں گی ورنہ مکروہ۔

نمبر ۴۔ ایک مٹھی دارمھی رکھنا اور مرد کو ٹخنوں سے اوپر شلوار یا پاجامہ تنہا وغیرہ رکھنا واجب ہے۔ ناز وغیرہ کو کہنا غریبوں کی مدد یا تسلی کرنا۔ مسجد میں ذکر تلاوت نفیس پڑھنا کارِ ثواب ہیں فرض و واجب کاموں سے منع کرنے میں تو ماں باپ کی فرمانبرداری جائز نہیں۔ حدیث شریف میں ہے لا طاعة للخلق فی معصیۃ اللہ۔ کہ اللہ کی نافرمانی میں کسی مخلوق کی بات ماننا نہیں ہے۔ اور دوسرے کارِ ثواب جو فرض و واجب نہیں ہیں تو اگر ماں باپ دونوں یا کوئی ایک خدمت کا محتاج ہے اور ان کے کاموں اور خدمت کے لئے دوسرا کوئی عزیز یا ملازم بھی نہیں ہے اور غیر فرض واجب میں گننے سے ان کو اذیت ہوتی ہے تو ان کے روکنے کا اور آدمی کو خود روکنے کا حق ہے۔ ان کی خدمت ایسے

وقت کی ان کارہائے ثواب سے مقدم ہے۔ لیکن اگر وہ خدمت کے محتاج نہیں یا دوسرے عزیز خدمت کرتے ہیں اور آپ نے دینی کاموں میں لگنے سے ان کا کوئی حرج نہیں ہوتا تو آپ کو یہ کام اور سب دینی کام جو مستحب یا نفل ہیں خوب خوب کرنے چاہئیں۔ آپ کو بھی ثواب ملے گا اور چونکہ وہ آپ کے وجود کا ذریعہ اور دین کی طرف لگانے کا سبب ہیں اس سے ان کو بھی ثواب ملے گا۔ یہ بھی ان کی اخروی خدمت ہے۔ اور عجب نہیں کہ اس سے حق شناسی پیدا ہو کر ان کی دنیوی خدمت میں بھی اس سے اور زیادتی ہو جائے۔ اور یہ دین و دنیا میں ان کی خدمت بن جاتے۔ ویسے بھی گھر کے بعض افراد کا دین کے کاموں میں لگنا سب کے لئے دنیا میں بھی خیر و برکت کا سبب ہوتا ہے۔ حدیث شریف میں یہ واقعہ مذکور ہے کہ دو بھائی تھے۔ ایک کاروبار کرتا تھا اور دوسرا حضور کی خدمت میں حاضر رہتا تھا۔ کاروبار نے حضور سے عرض کیا کہ یہ کام نہیں کرتا۔ حضور نے ارشاد فرمایا تھا۔ لعنہ اللہ علیہ تروق (شاہد تم اسی کی وجہ سے رزق دے دیے جائے گا)۔ قرآن شریف میں بھی سورہ کہف میں دو یتیم لڑکوں کا خزانہ دیوار کے نیچے تھا وہ دیوار گرنے والی تھی۔ اللہ تعالیٰ کے حکم سے حضرت خضرؑ نے اس کو سیدھا کر دیا۔ اور خزانہ محفوظ کر دیا تھا۔ کہ بڑے ہو کر نکال لیں۔ اس کا سبب یہ فرمایا ہے کان اجوہا جاحا (ان کا باپ یا دادا پر دادا نیک تھا) اس کی نیکی کی وجہ سے اس کی اولاد کے مال کی حفاظت ہوتی ہے۔

وہ لوگ اچھا کام نہیں کرتے یا عقل و ہوش سے کام نہیں لیتے جو اپنی اولاد کو دین کے کاموں میں نہیں لگاتے۔ ورنہ دنیا و آخرت کی حقیقی ترقی کا یہی ایک واحد ذریعہ ہے۔ واللہ اعلم

جمیل احمد نقوی

مفتی ہامد اشرفیہ نیک گند لاہور

خط و کتابت کرتے وقت خریداری ضرور لکھیں



# عرش و کرسی اور لوح و قلم سے کیا مراد ہے

(از جناب محمد عبدالرحمن حسنا (دہلیانوی) بی۔ اے بی۔ ٹی پرنسپل عثمانیہ کالج شیخوپورہ)

## استواء علی العرش

عرش کے معنی تخت اور بلند مقام کے ہیں۔ قرآن میں متعدد جگہ استواء علی العرش کا استعمال خدا تعالیٰ کے لئے ہوا ہے۔ استواء کے لفظی معنی استقرار و تمکن کے ہیں گویا یہ لفظ تخت و حکومت پر ایسی طرح قابض ہونے کو ظاہر کرتا ہے کہ اُس کا کوئی حصہ اور گوشہ حیضہ نفوذ و اقتدار سے باہر نہ رہے۔ اور نہ قبضہ و تسلط میں کسی قسم کی مزاحمت اور گڑبڑ پائی جائے۔ سب کام اور انتظام برابر ہو۔

اب دنیا میں بادشاہوں کی تخت نشینی کا ایک تو مبتداء اور ظاہری صوت ہوتی ہے۔ اور حقیقت یا غرض و غایت یعنی ملک پر پورا تسلط و اقتدار اور نفوذ و تصرف کی قدرت حاصل ہونا۔ حق تعالیٰ کے استواء علی العرش میں یہ حقیقت اور غرض و غایت بدرجہ کمال موجود ہے۔ یعنی آسمان و زمین کل علویات و سفلیات کو پیدا کرنے کے بعد اُن پر کامل قبضہ و اقتدار اور ہر قسم کے مالکانہ و شہنشاہانہ تصرفات کا حق بے روک ٹوک اسی کو حاصل ہے۔ جیسا کہ دوسری جگہ ثم استواء علی العرش کے بعد یُدبّر الامر وغیرہ الفاظ سے متنبہ فرمایا۔

اسے برتر از خیال و قیاس و گمان و وہم و ذہن چہ کفایت اندیشیدہ ایم و خواندہ ایم منزل تلم گشت و بیایاں رسید عمر ما، پیمناں در اول وصف تو ماندہ ایم عرش کے معنی تخت کے ہیں۔ یہ آسمان کے اوپر قبہ کی طرح ہے۔ اور اس کے پائے ہیں۔ اور اس کو خاص فرشتے اٹھانے والے ہیں۔

عرش کی صفات میں الفاظ مجید، عظیم اور کریم بھی آئے ہیں۔

ذوالعرش المجید۔ مالک عرش کا بڑی

شان والا۔ پ ۳۰ رکوع ۱۔  
وَبُورَبِّ الْعَرْشِ الْعَظِيمِ۔ پ ۵ ع ۵۔  
اور وہی مالک ہے عرش عظیم کا۔ تخت شاہنشاہی کا مالک وہی ہے سب نفع و ضرر، مدد و ضلالت اسی کے ہاتھ میں ہے

لَا إِلَهَ إِلَّا هُوَ رَبُّ الْعَرْشِ الْكَرِيمِ ۝ ۶ ع ۶  
کوئی حاکم نہیں سوائے اُس کے۔ وہ مالک ہے عرش کے تخت کا وہ بالاتر و برتر شہنشاہ مالک علی الاطلاق ہے۔  
وَيُجِئُ عَرْشَ رَبِّكَ فَوْقَهُمْ يَوْمَئِذٍ ثَمَنِيَّةٌ ۝ ۲۹ ع ۵  
اور اُٹھائینگے تیرے رب کے تخت کو اُس روز آٹھ فرشتے۔

اب عرش عظیم کو چار فرشتے اٹھائے ہیں۔ جن کی بزرگی اور کلائی کا علم اللہ ہی کو ہے۔ اُس دن اُن چار کے ساتھ چار اور لگیں گے۔

استواء علی العرش کے متعلق آریہ لوگ بہت کچھ اعتراض کرتے ہیں کہ اس سے خدا کا مجسم اور متمکن ہونا ثابت ہے۔ جو اُس کے تقدس کے خلاف ہے۔ مگر اس گروہ نے اور ان لوگوں نے کہ جن کی تقلید سے یہ اعتراض کیا ہے۔ مفسرین کے اقوال پر نظر نہیں کی۔ نہ علماء کی ان تحقیقات کو سنا۔ جو اس مسئلہ کی بابت ہوئی ہے۔ قدامتہ ہیں کہ اس لفظ پر ہمارا ایمان ہے۔ اور استواء سے وہی استواء مراد ہے جو اس کی شان کے لائق ہو۔ نہ وہ جو اُس کی شان کے خلاف ہے۔ عرش سے مراد کوئی لکڑی یا سونے چاندی کا تخت نہیں کہ خدا اس پر بیٹھا ہو۔ وہ اس سے قطعاً پاک ہے۔ بلکہ کنایتاً اس سے مراد تخت حکومت ہے۔ استواء سے مراد اس کا اس پر متصرفانہ اور قادرانہ تسلط ہے۔ اس نے مخلوق کو پیدا کیا۔ آسمان و زمین سب کچھ بنایا۔ پھر اُن پر حکومت و تصرف اور اُن کی تدبیر و ترتیب کی۔ عرش سے مراد ایک ایسا آسمان لیا جائے جو سب کے اوپر ہے اور سب کو محیط ہے۔

اور سب سے وراء الوریٰ ذات پاک ہے۔ اس بات کو شرع نے بطور کنایہ کے بادشاہوں کے تخت پر بیٹھنے اور حضور میں ملائکہ کھڑے رہنے سے اور تخت کو آٹھ فرشتوں کے سر پر اٹھائے رکھنے سے تعبیر کیا ہے۔ اور ایسے باریک اسرار استعاروں، کنایوں اور تشبیہوں

سے بیان کئے جاتے ہیں۔ پھر اس کو ظاہر پر محمول کر کے اعتراض کرنا معترض کے خود فہم کا قصور ہے۔

قرآن مجید میں جہاں جہاں لفظ عرش آیا ہے اس سے مراد خدا کی عظمت، جبروت اور بلندی کا اظہار ہے۔ اور اسی لئے قرآن میں کسی جگہ عرش کو مخلوق چیدوں میں داخل نہیں کیا۔ کیونکہ ان کے لئے جہانیت لازم ہے مسلمانوں کے کسی فرقہ کا بھی یہ عقیدہ نہیں ہے کہ عرش کوئی مجسم چیز ہے اور خدا اس پر بیٹھا ہوا ہے۔ بلکہ سب یہی کہتے ہیں کہ اس سے مراد اس کی قوت، طاقت ہے اور جبروت کا اظہار ہے۔ اور قیامت کے دن آٹھ فرشتوں کے عرش کو اٹھانے میں بھی ایک عظمت و جلالِ الہی کا بیان ہے۔ عرش وہ ہے جو تمام اجسام پر محیط ہے۔ اور اسی کو فلک الافلاک کہتے ہیں۔ اور یہی محدّد جہات ہے۔ فن رصد والوں نے بیان کیا ہے کہ عالم کے مرکز سے فلک اعظم کے وسط تک ۶۰۹، ۵۲۲، ۳۳ فرسنگ کا فاصلہ ہے۔ اور فلک اعظم کے محدب کا بعد اتنا بڑا ہے کہ انسانی علم اس کے احاطہ سے عاجز ہے۔

## کرسی

وَسِعَ كُرْسِيُّهُ السَّمَاوَاتِ وَالْأَرْضَ  
پارہ ۱۲ رکوع ۱۲ اسی کرسی میں تمام آسمانوں اور زمین خدا تعالیٰ کو تمام چیزوں کا کامل علم اور سب پر پوری قدرت اور اعلیٰ درجہ کی عظمت حاصل ہے۔ اس کا علم قدرت ایسا کامل ہے کہ ایک چیز بھی ایسی نہیں جو اس سے باہر ہو۔

کرسی کوئی مجسم چیز نہیں ہے۔ صحیح بخاری میں ہے۔ كُرْسِيُّهُ عِلْمُهُ کرسی سے خدا کا علم مراد ہے۔ خدا کے علم نے تمام آسمانوں اور زمین کو احاطہ کر رکھا ہے۔

کرسی کے لغوی معنی ایک چیز کا دوسری سے ملنا۔ اور کرسی کو بھی اسی لئے کرسی کہتے ہیں کہ اس کی لکڑیاں باہم ملی ہوئی ہوتی ہیں۔ علمائے محققین کہتے ہیں کہ اللہ تعالیٰ کرسی اور تخت پر بیٹھنے سے پاک ہے۔ یہ الفاظ بطور استعارات اس کی ذات مقدسہ کے لئے

قرآن میں مستعمل ہوئے ہیں۔ اس جگہ اس کے معنی سلطنت اور قدرت کے ہیں کہ جو ہر چیز کی ایجاد کے لئے اصل ہے۔ خدا کی قدرت آسمانوں اور زمین کو گھیرے ہوئے ہے۔ کوئی چیز اس سے باہر نہیں اور یہ قرین قیاس ہے۔ کیونکہ خدا تعالیٰ بندوں سے ان کی عادات و عرف کے موافق کلام کرتا ہے سو جس طرح بندے بادشاہ کے لئے تخت اور کرسی تصور کرتے ہیں اسی طرح یہ الفاظ اس نے اپنی ذات پاک کے لئے بولے۔ اس سے ظاہری معنی مراد نہیں۔

ابتدا میں خدا کے سوا کوئی چیز نہ تھی اس وقت عرش الہی پانی پر تھا اس کے بعد خداوند قدوس نے لوح محفوظ کو پیدا کر کے اس میں ہر چیز مقدر کی آسمان اور زمینوں کو پیدا کیا۔ نبی کریم صلی اللہ علیہ وسلم نے فرمایا جب اللہ تعالیٰ کل مخلوق کو پیدا کر چکا تو لوح محفوظ میں اُس نے یہ لکھ دیا تھا کہ میری رحمت میرے غضب پر غالب ہے۔

## قلم کا بیان

الَّذِي عَلَّمَ بِالْقَلَمِ ۝ پارہ ۳۷ رکوع ۷  
جس نے قلم کے ذریعہ سے سکھایا۔

بعد زمانی کے باعث بعض چیزیں حس اور عقل سے معلوم نہیں ہو سکتیں۔ مثلاً گزشتہ بادشاہوں اور قوموں کے حالات و واقعات۔ گزشتہ انبیاء عظیم السلام کی تعلیمات وغیرہ۔ یہ قلم ہی کو اللہ تعالیٰ نے شرف عطا فرمایا ہے۔ کہ اگر آپ تمام واقعات سابقہ معلوم کرنا چاہیں۔ اور اس کے دروازے پر آکر دستک دیں تو اپنی ننھی سی زبان سے سابقہ زمانہ کے بحر ظلمات سے اس قدر ڈھیروں کے ڈھیر مونی تمہارے سامنے لا کر ڈال دیگا۔ کہ عقل ڈنگ اور خیال پریشان ہو جائیگا۔ ہاں یہ ضرور ہے کہ قلم پر آنے سے پہلے ایک چھوٹا سا سلسلہ ہے۔ اس کا بیان کرنا ضروری ہے کہ پہلے معافی انسان کے ذہن میں آتے ہیں پھر خیال میں آکر الفاظ کا لباس پہنتے ہیں۔ پھر قلم کی وسعت سے وہ الفاظ نقوش خطیہ کی صورت میں نمودار ہوتے ہیں۔ بعد ازاں وہ خطوط قرطی ہر ایک کے ہاتھ میں جاتے ہیں۔ بعینہ اسی طرح کلام قدسی نے لوح محفوظ میں آکر الفاظ کا جامہ پہنا۔ پھر وہاں سے

حضرت جبرائیل کی معرفت سید المرسلین و خاتم النبیین علیہ الصلوٰۃ والسلام کے قلب اطہر پر نقوش کی صورت میں منقش ہوئے۔ بعد ازاں حضور اقدس کی زبان مبارک سے وہ نقوش ہر عربی و عجمی، ہر ہندی و پاکستانی و چینی تک پہنچے اور انہوں نے اپنی فطرتاً سلیمہ کے مطابق فیض پایا۔ اور اس وحی الہی نے ایسی چیزوں کا مشاہدہ کرایا کہ اگر رحمت اور کرم الہی کا یہ دروازہ نہ کھلتا تو لاکھوں بلکہ کروڑوں انسان جہالت کے دریا میں غرق ہو جاتے۔ جس طرح مفیض و مستفیض کے درمیان قلم واسطہ ہوتا ہے۔ اسی طرح اللہ اور محمد صلی اللہ علیہ وسلم کے درمیان جبرائیل محض ایک واسطہ ہیں۔

ن وَالْقَلَمِ وَمَا يَسْطُرُونَ ۝ مَا أَنتَ بِمُعْجِزٍ مِّثْلِهِ ۝ پ ۷

قسم ہے قلم کی اور جو کچھ لکھتے ہیں آپ اپنے رب کے فضل سے دیوانہ نہیں۔ دُنیا میں بہت دیوانے ہوئے ہیں۔ اور کتنے عظیم الشان صالحین گزرے ہیں۔ جن کو ابتداً قوم نے دیوانہ لکھ کر پکارا ہے مگر قلم نے تاریخی معلومات کا جو ذخیرہ بطون اوراق میں جمع کیا ہے وہ بہانہ دہل بشت دیتا ہے۔ کہ واقعی دیوانوں اور ان دیوانہ کھلانے والوں کے حالات میں کس قدر زمین و آسمان کا فرق ہے۔ قریب ہے کہ قلم اور اُس کے ذریعہ سے لکھی ہوئی تحریریں آپ کے ذکر خیر اور آپ کے بے مثال کارناموں اور علوم و معارف کو ہمیشہ کے لئے روشن رکھیں گی۔

## قلم کیا ہے

قلم سے مراد عالم بالا کا قلم حضرت عبادہ بن صامتؓ کہتے ہیں۔ حضور اکرم صلی اللہ علیہ وسلم نے فرمایا کہ سب سے پہلے خدا نے قلم کو پیدا کیا۔ اور فرمایا کہ لکھ۔ قلم نے عرض کیا۔ کیا لکھوں۔ ارشاد ہوا تقدیرات کو لکھ۔ لہذا اُس نے جو کچھ تا ابد ہونے والا تھا، سب کچھ لکھ دیا۔

## لوح محفوظ

لوح محفوظ عالم روحانیت میں ایک لوح ہے۔ جس میں اس کائنات کے مخلوق تمام سنن اور نوامیس الہیہ خدائے قدوس نے محفوظ کر دیئے ہیں۔ اسکو امام مبین

بھی کہتے ہیں۔ جس طرح تمام اعمال و آثار وقوع کے بعد دنابطہ کے موافق لکھے جاتے ہیں۔ قبل از وقوع بھی ایک ایک چیز لوح محفوظ میں لکھی ہوئی ہے اور وہ لکھنا بھی محض انتظامی ضوابط و مصالح کو بنا پر ہے ورنہ اللہ کے علم قدیم میں ہر چھوٹی بڑی چیز پہلے سے موجود و حاضر ہے اسی کے موافق لوح محفوظ میں نقل کی جاتی ہے۔

اس کو لوح محفوظ کیوں کہتے ہیں۔ کیونکہ اس میں کسی قسم کا تغیر و تبدل نہیں ہو سکتا پھر وہاں سے نہایت حفاظت و اہتمام سے قرآن صاحب وحی کے پاس پہنچایا جاتا ہے۔ اللہ تعالیٰ نے اپنے بھید کی پوری خبر کسی کو نہیں دی ہاں رسولوں کو جس قدر اُن کی شان و منصب کے لائق ہو۔ بذریعہ وحی خبر دیتا رہا ہے۔ اس وحی کے ساتھ فرشتوں کے پرے اور چوکیاں رکھی جاتی ہیں کہ کسی طرف سے شیطان اس میں دخل کرنے نہ پائے اور رسول کا اپنا نفس بھی غلط نہ سمجھے۔

یہ زبردست انتظامات اس غرض سے کئے جاتے ہیں کہ اللہ تعالیٰ دیکھ لے کہ فرشتوں نے پیغمبروں کو اور پیغمبروں نے دوسرے بندوں کو اس کے پیغامات ٹھیک بلا کم و کاست پہنچا دیئے ہیں۔ ہر چیز اس کی نگرانی اور قبضہ میں ہے۔ کسی کی طاقت نہیں کہ وحی الہی میں تغیر و تبدل یا قطع و برید کر سکے۔ اور یہ پرے چوکیاں بھی شان حکومت کے اظہار اور سلسلہ اسباب کی محافظت کے لئے بہت سی حکمتوں پر مبنی ہے ورنہ جس کا علم اور قبضہ ہر چیز پر حاوی ہو اس کو

ان چیزوں کی حاجت نہیں۔  
وَكُلُّ صَغِيرٍ وَكَبِيرٍ مُّسْتَقَرٌّ ۝ پ ۸  
اور ہر چھوٹا و بڑا لکھا جا چکا ہے۔  
ہر چھوٹی بڑی چیز کی تفصیل لوح محفوظ میں لکھی جا چکی ہے۔ تمام دفاتر باقاعدہ مرتب ہیں۔ کوئی چھوٹی مونی چیز ادھر ادھر نہیں ہو سکتی۔

جو لوح محفوظ میں ہے وہ فیضانِ علم قدیم ہے۔

وَعِنْدَنَا كِتَابٌ حَفِیْظٌ ۝ پارہ ۲۷ رکوع ۱۵  
اور ہمارے پاس کتاب ہے جس میں سب کچھ محفوظ ہے۔

یہ نہیں کہ آج سے معلوم ہے۔ بلکہ ہمارا علم قدیم ہے۔ حتیٰ کہ اُن میں باقی صفحہ ۱۶ پر



# اسلام لانے والوں پر قریش کے جبر و تم

(از جناب حاجی کمال الدین صاحب مدراس لاهور کا درپوشیشن)

(گزشتہ سے پیوستہ)

ابو براء عامر نے بھی ایسا ہی فریب کیا۔ وہ حضورؐ کی خدمت میں آیا اور عرض کی کہ ملک نجد کی تعلیم و ہدایت کے لئے کچھ مبلغ میرے ساتھ بھیج دیجئے اس کا بھتیجا نجد کا رئیس تھا۔ عامر نے یقین دلایا تھا کہ تبلیغ کرنے والوں کی حفاظت کی جائے گی۔ حضور صلی اللہ علیہ وسلم نے منذر بن عمرو انصاری کو مع ستر صحابہ کے (زاد المعاد بحوالہ صحیح بخاری ص ۳۶۱) ابن ہشام میں ۴۰ تعداد ہے۔ اس کے ساتھ کر دیا۔ جب یہ بنی عامر کے علاقہ میں پہنچے۔ تو وہاں سے حرام بن ملحان کو نامہ نبوی دے کر طفیل حاکم کے پاس بھیجا گیا۔ اس نے اس سفیر کو قتل کرا دیا۔ جبار بن سلمیٰ ایک شخص تھا۔ جس نے حاکم کے اشارہ سے ان کی پشت میں نیزہ مارا تھا۔ جو چھاتی سے صاف نکل گیا۔ انہوں نے گرتے ہوئے کہا۔ قُوتُ رَبِّ الکعبہ۔ قسم ہے کعبہ کے خدا کی۔ میں اپنی مراد کو پہنچ گیا۔ قاتل پر اس فقرہ نے ایسا اثر کیا۔ کہ وہ حضورؐ کی خدمت میں آکر مسلمان ہو گیا۔ حاکم نے باقی سب کو بھی قتل کرا دیا۔ کعب بن زید جو لاشوں کی اوٹ میں چھپ کر بچ رہے تھے۔ اس واقعہ کی خبر حضورؐ کو پہنچائی۔

اسی سال شعبہ میں مسلمانوں کو اضطرار آماہ رمضان میں مکہ پر فوج کشی کرانی پڑی۔ وجہ یہ ہوئی کہ شعبہ میں جو معاہدہ قریش نے حضورؐ سے بمقام حدیبیہ کیا تھا۔ اس کی ایک دفعہ میں یہ تھا۔ کہ دس سال تک جنگ نہ ہوگی اس شرط میں جو قویں حضورؐ کی جانب ملنا چاہیں وہ ادھر مل جائیں۔ اور جو قویں قریش کی طرف ملنا چاہیں وہ ادھر مل جائیں۔ اس کے موافق بنی خزاعہ حضورؐ کی طرف اور بنو بکر قریش کی طرف مل گئے تھے۔ معاہدے کو ابھی دو سال بھی پورے نہ ہوئے تھے کہ بنو بکر نے بنو خزاعہ پر حملہ کر دیا۔ اور قریش نے بنو بکر کو اسلحہ سے امداد دی۔ عکرمہ بن ابو جہل۔ سہیل بن

عمرو (معاہدہ پر اسی نے دستخط کئے تھے) صفوان بن امیہ (مشہور سرداران قریش) خود بھی نقاب پوش ہو کر مع اپنے حوالی موالی بنو خزاعہ پر حملہ آور ہوئے (تاریخ طبرستان) ان بیچاروں نے امان بھی مانگی بھاگنے خانہ کعبہ میں پناہ بھی لی۔ مگر ان کو ہر جگہ بے دریغ تر تیغ کیا گیا۔ یہ مظلوم جب الہک الہک (اپنے خدا کے واسطے) اپنے خدا کے واسطے) کہہ کر رحم کی درخواست کرتے تھے۔ تو یہ ظالم ان کے جواب میں کہتے تھے۔

لا الہ الاہیوم (آج خدا کوئی چیز نہیں)

(سیرت ابن ہشام جلد ۲ ص ۳۹۹)

مظلوموں کے بچے کچھے ۴۰ آدمی جنہوں نے بھاگ کر اپنی جان بچالی تھی۔ حضورؐ کی خدمت میں پہنچے اور اپنی مظلومی اور بربادی کی داستان سنائی۔ عمرو بن سالم نے پر درد نظم میں تمام واقعات گوش گزار کئے۔ اس عربی نظم کے جتہ جتہ اشعار کا ترجمہ درج کیا جاتا ہے۔

قریش نے آپ سے وعدہ خلافی کی۔ انہوں نے اس مضبوط معاہدے کو جو آپ سے کیا تھا توڑ ڈالا۔ ہمیں ٹھٹک لگاس کی طرح پامال کر دیا گیا۔ وہ سمجھتے ہیں کہ ہماری امداد کو کوئی نہیں آنے کا۔ وہ تو ذلیل ہیں اور قلیل ہیں۔ انہوں نے وتیر (چشمہ کا نام ہے۔ جس پر بنو خزاعہ آباد تھے) میں ہم کو سونے ہوئے جا لیا۔ ہم کو رکوع و رکوع کی حالت میں پارہ پارہ کر دیا۔

معاہدے کی پابندی۔ قریشی مظلوم کی داد دے اور دوستدار قبائل کی آئندہ حفاظت کی غرض سے حضورؐ مکہ کی جانب سوار ہو گئے۔ دس ہزار جمعیت (صحیح بخاری عن ابن عباس) ہمراہ تھی۔ دو منزل چلے تھے کہ راہ میں ابو سفیان اور عبد اللہ بن ابی امیہ حضورؐ سے ملاقات ہوئے۔ یہ وہ لوگ تھے۔ جنہوں نے حضور صلی اللہ علیہ وسلم کو سخت ایذا دینی تھیں۔ اور اسلام کے مٹانے میں بڑی بڑی کوششیں کی تھیں۔ حضورؐ نے انہیں

دیکھا اور اپنا رخ پھیر لیا۔ ام المومنین ام سلمہؓ نے عرض کی۔ یا رسول اللہؐ۔ ابو سفیان آپ کے حقیقی چچا کا بیٹا ہے اور عبد اللہ حقیقی بھوپھی (عائیکہ) کا لڑکا ہے۔ اتنے قریبی تو مرحمت سے محروم نہ رہنے چاہئیں۔ اس کے بعد حضرت علیؓ نے ان دونوں کو یہ ترکیب بتائی۔ کہ جن الفاظ میں بربادی یوسفؑ نے معافی کی درخواست کی تھی تم بھی حضورؐ کی خدمت میں جا کر انہی الفاظ کا استعمال کرو۔ حضورؐ کے عفو و رحم سے امید ہے کہ ضرور کامیاب ہو جاؤ گے۔ انہوں نے نبی صلی اللہ علیہ وسلم کے حضور میں آکر یہ آیت پڑھی۔ تَالَلّٰہُ لَقَدْ اَثَرْتُ اللّٰہَ عَلَیْنَا وَ اِنْ کُنَّا الْحٰطِطِیْنَ۔

رسول اللہ صلی اللہ علیہ وسلم نے جواب میں فرمایا۔ لَا تُثْرِیْبُ عَلَیْکُمُ الْیَوْمَ۔ یَغْفِرُ اللّٰہُ لَکُمْ وَ هُوَ اَرْحَمُ الرَّاحِمِیْنَ اس وقت ابو سفیان نے عجب جوش و خروش سے یہ اشعار پڑھے۔ جن کا ترجمہ یہ ہے۔ قسم ہے کہ جن دنوں میں نشانِ جنگ اس لئے اٹھایا کرتا تھا۔ کہ لات (بُت کا نام) کا لشکر محمدؐ کے لشکر پر غالب آ جائے۔ ان دنوں میں اُس خاردار پشت جیسا تھا۔ جو اندھیری رات میں ٹکیں لکھاتا ہو۔ اب وہ وقت آ گیا ہے کہ میں ہدایت پاؤں۔ اور سیدھے رستے ہو جاؤں۔ مجھے ہادی نے (نہ کہ میرے نفس نے) ہدایت دی ہے۔ اور خدا کا راستہ مجھے اُس شخص نے بتایا ہے۔ جسے میں نے دھتکار دیا اور چھوڑ دیا تھا۔ حضورؐ نے فرمایا۔ ہاں تم تو مجھے چھوڑتے ہی رہے تھے۔ (زاد المعاد جلد اول ص ۴۱۳)

حضور صلی اللہ علیہ وسلم کی خواہش یہ تھی کہ اہل مکہ کو اس آمد کی خبر نہ ہونے پائے۔ چنانچہ ایسا ہی ہوا۔ (صحیح بخاری عن ابن مسعود)

جب حضورؐ مکہ تک پہنچ کر باہر خیمہ زن ہو گئے اور اہل مکہ کو باخبر کرنے کے لئے لشکر میں الاؤ روشن کرنے کا حکم دیا۔ تب ان کو خبر ہوئی۔ دوسری صبح حضورؐ نے حکم دیا کہ فوج مختلف راستوں سے شہر میں داخل ہو۔ اور ان احکام کی پابندی کرے۔ (را۔ جو





# بچوں کا صفحہ

## تین بھائیوں کی نیکیاں

(از جناب ماسٹر قاضی عبدالحمید مبارک چوری کالونی مڈل سکول رحیم یار خان)

کینہ کام کرنے سے جو ڈر جائے بہادر ہے

بنی آدم کی خاطر جان دے وہ بے بہا در ہے

عربز بچو! ان نامساعد حالات میں

جبکہ عوام و خواص سبھی لوگ ضلالت و گمراہی کے عمیق گڑھے میں غرق ہو چکے ہوں۔ وہ لوگ تعداد میں قلیل ہی ہونگے جنہوں نے ہر روز کوئی نہ کوئی نیکی کرنا اپنا شیوہ بنا رکھا ہے۔ ورنہ اکثریت اُن لوگوں کی ہے جو ہر روز طرح طرح کے گناہوں میں مبتلا ہوتے رہتے ہیں۔ آپ خود ہی دل میں انداز لگالیں کہ ہر روز کتنے گناہ کرتے ہیں۔ اس کہانی کو اس لئے لکھ رہا ہوں تاکہ آپ اسے پڑھ کر نیکیوں اور بھلائیوں کے کام کرنے کے عادی بن جائیں۔

**کہانی۔** ایک بوڑھے باپ نے اپنے تینوں بیٹوں کو اپنے رو برو بلایا اور مساوی طور پر اپنی تمام نقد جائداد کو تقسیم کر دیا۔ اور ایک بہش قیمت جوہر اُن کو دکھلا کر کہا۔ کہ اس کا مستحق وہ بیٹا ہوگا جو میری زندگی کے بقیہ ایام میں سب سے اچھا کوئی نیکی کا کام کرے گا۔ کچھ عرصہ گزرا۔ ایک لڑکے نے آکر کہا۔ ابا جان! وہ جوہر مجھے دے دیجئے۔ بوڑھے نے دریافت کیا کہ کس نیکی کے عوض تم یہ جوہر طلب کر رہے ہو۔ لڑکے نے کہا ایک شخص نے پانچ ہزار روپے نقد میرے پاس بطور امانت رکھے۔ جس کے متعلق کوئی تحریر تھی اور نہ کوئی گواہ شاہد تھا۔ واپس آنے پر اُس نے امانت طلب کی۔ میں نے بغیر کسی لیت و لعل کے وہ پانچ ہزار روپے اُس کو دیدیئے۔ حالانکہ اگر میں انکار کر دیتا تو وہ میرا کچھ بھی نہ بگاڑ سکتا تھا۔ اس سے بڑھ کر اور نیکی کا کام کیا ہو سکتا

ہے۔ بوڑھے باپ نے ہنس کر کہا کہ نیکی کا یہ معمولی کام ہے۔ جس کو کچھ اہمیت نہیں دی جاسکتی۔ زیادہ سے زیادہ یہ کہ تم ایک گناہ سے بچ گئے۔ اگر دوسرے دونوں لڑکوں نے اس سے زیادہ اچھا کام نہ کیا تو مرتے وقت یہ جوہر تمہیں دیدوگا۔

چند روز گزرے دوسرا لڑکا بوڑھے باپ کی خدمت میں حاضر ہوا اور وہ جوہر طلب کرنے لگا۔ بوڑھے نے پوچھا۔ کس نیکی کے عوض۔ لڑکے نے جواب دیا کہ دریا طغیانی پر تھا۔ اتفاقاً ایک لڑکا پل پر سے دریا میں گر گیا۔ اُس کے ماں باپ اور دیگر سینکڑوں اشخاص میں سے کسی کو اس کے نکلنے کی جسارت نہ ہوئی۔ میں نے اپنی جان جو کھوں میں ڈال بڑی مشکل کے ساتھ اُس لڑکے کو زندہ صحیح سلامت نکالا۔ اس سے بڑھ کر نیکی اور قربانی کی اور کیا مثال ہو سکتی ہے۔ بوڑھے نے ہنس کر کہا کہ ہمدردی اور انسانیت کا یہ ایک معمولی فعل ہے۔ اگر تیسرے بیٹے نے اس سے بہتر کوئی کارنامہ نیکی کا نہ دکھلایا تو یہ جوہر تم کو دے دیا جائے گا۔

چند روز کے بعد تیسرا لڑکا باپ کی خدمت میں حاضر ہوا۔ اُس نے بخلاف پہلے دونوں بھائیوں کے جوہر تو طلب نہ کیا۔ البتہ اپنی کارگزاریوں بیان کی۔ کہ میرا ایک جانی دشمن تھا۔ وہ نشہ شراب سے مخمور تھا۔ اور پہاڑ کے ایک غار کے مُنہ پر اس طریقہ سے بیہوش پڑا تھا کہ ادھر ادھر ذرا سی حرکت کرنے پر وہ اس قدر بلندی سے گر کر ضرور مر جاتا۔ باوجود اپنا دشمن جانی جاننے کے بھی میں نے اُس کو اُٹھایا۔ اور اپنے مُنہ کو کپڑے سے ڈھانپ لیا۔

تاکہ اگر وہ بیدار ہو جائے تو میری صورت پہچان کر شرمندہ نہ ہو اور رات کی تاریکی میں اپنی پشت پر اُٹھا کر اُسے اس کے گھر پر چھوڑ آیا۔ بوڑھے نے بلا تامل وہ جوہر اُس کے حوالے کر دیا۔ اور کہا کہ درحقیقت تیری نیکی قابل صد ہزار ستائش ہے۔ اور یہ حقیقی نیکی ہے۔ اس جوہر کا منجھ سے زیادہ کوئی مستحق نہیں ہو سکتا۔

عزیز بچو! آپ کو چاہئے کہ ہر روز نیکیوں میں اپنا وقت صرف کریں۔

(۲) ہر روز اپنی نیکیوں اور بھائیوں کا میزان کیا کریں۔

دن کے دوران جو گناہ آپ سے سرزد ہوتے ہوں اُن کے متعلق خالق اکبر کی بارگاہ میں حاضر ہو کر نہایت آنکساری اور فروتنی کے ساتھ اُن گناہوں کی معافی مانگا کریں۔ اس سے یہ فائدہ ہوگا کہ گناہ بھی آپ کے ثواب بن جائیں گے۔

(۳) بدلہ لینا حق ہے لیکن معاف کر دینا زیادہ افضل اور بہتر ہے۔

(۴) دشمن سے بھی خندہ پیشانی سے کام آئیں اور اُن کے ساتھ بھلائیائیں کریں۔

المختصر یہ کہ

کام وہ کر کہ دشمن بھی رضامند رہے  
مُنہ پر اچھا نہ کہیگا تو کھے گا دل میں سہی

## علم کا شوق

(از جناب محمد شفیع عمر دین بھٹالہ)

۱۔ حضرت امام مالک رضی اللہ عنہ نے موطا بشریف کی حدیثیں جمع فرما کر ہماری رہنمائی کے لئے بہت بڑا سرمایہ چھوڑا ہے۔

۲۔ آپ کو علم حاصل کرنے کا بہت بڑا شوق تھا۔ آپ کی زندگی کے ابتدائی دور میں جب مالی حالت کمزور تھی۔ تو اپنے مکان کی دیوار کی چھت کی لکڑیاں اکھیڑتے، انہیں فروخت فرماتے اور اس طرح جو رقم حاصل ہوتی وہ کتابوں کی خریداری میں صرف فرماتے۔ آپ نے فرمایا ہے کہ ”میں نے اپنے ہاتھ سے ایک ہزار حدیثیں لکھی ہیں۔

نیز آپ نے فرمایا کہ ”میں نے



پاک ہند کے جید علما کرام کا مصدقہ

# قرآن عزیز مجید

تقطیع

۲۲ X ۲۹

مستحکم و مرتبہ محشی

شیخ التفسیر حضرت مولانا احمد علی صابو غلہ

فائدہ

ہر سورۃ کا عنوان

ہر رکوع کے شروع میں خلاصہ اور ماخذ

رابط آیات

کاغذ - کتابت - طباعت - معیاری

ہدیہ مجلد نو روپے آٹھ آنے ملنے کا پتہ — محمولہ ایک روپیہ آٹھ آنے

ناظم انجمن خدام الدین

شیر الوالہ

دروازہ

ہفت روزہ خدام الدین ممبئی

اپنی پاکیزہ تجارت کا پاکیزہ اشتہار

دے کر فائدہ اٹھائیں

تائے، قینچیاں، چاقو، چھریاں، دیگر سب کچھ سامان تھوک پر چون خریدنے کے لئے

پاک لاک ہاؤس

۱۰- سی شاہ عالم مارکیٹ نزد حبیب بینک لمیٹڈ  
فون ۴۰۴۳۷ ناغہ انوار  
۲۷۲۲ فون ناغہ المارک

ایڈیٹر


عبد المنان چوہان

شرح چندک

سالانہ ششماہی سہ ماہی  
بارہ روپے سات روپے ساٹھ روپے

شرح اشنہارائے

آخری صفحہ ۲ روپے فی انچ سنگل کالم  
اندرون ۳ روپے فی انچ سنگل کالم



ایم ۱۰- ایس اینڈ کمپنی پرائیویٹ لمیٹڈ لاہور

اہل حق سے اہل

دارالعلوم مستونگ سابق ریاست قلات کے اخراجات  
برائے تعمیرات اور طالبان حدیث کے مصارف  
کمیئے زراعت ارسال فرما کر عند اللہ ماجور ہوں۔  
الداعی الی الخیر: مولانا محمد صدیق صاحب ناظم مدرسہ

پاکستانی مصنوعات کی سرپرستی فرمائیں

چاند مارکہ بنیان لیڈی و لیسٹ مضمر سویش  
وغیرہ ہمیشہ استعمال کریں  
منہاج

اسلام ہوزری فیکٹری

۱۳- بی شاہ عالم مارکیٹ لاہور

آپ کی قدیم اور محبوب دکان

چائنہ مارٹ

جہاں آپ کو اعلیٰ درجہ کے فی ڈز کافی فروٹ سٹ شیشے کے لیمن سٹ پھولڈن فروٹ ڈش ایل وغیرہ سب کچھ  
سٹوارڈنٹس کے لئے لکڑی کے دیدہ زیب ٹبل لمپ وغیرہ مناسب قیمتوں پر دستیاب ہو سکتے ہیں۔

زرقشاں جیولرز

۳۴- کمرشل بلڈنگ مال روڈ

لاہور

خالص سونے کے بہترین زیورات

فون نمبر ۲۳۷۱